



наша: 


Не пакідайце ж мовы нашай беларускай, каб не ўмёрлі! 


З'езд аб усім чыста, што баліць 





Прамову Васіля Быкава да з'езду чытае Генадзь Бураўкін 


Пагаварыць аб усім чыста, што баліць, паклікаў 
народны паэт Беларусі Ніл Гілевіч дэлегатаў ХІІ з'езду 
Саюзу беларускіх пісьменнікаў, што прайшоў у Менску ў 
Доме літаратара 29 траўня 2001 года. З 505 паэтаў і 
пісьменнікаў, якія стаяць на ўліку ў Саюзе, на з'езд 
сабралася 364 чалавекі і зала Дома літаратара з цяжкасцю 
ўмясціла майстроў слова Зямлі Беларускай. З'езд паважліва 
ўшанавала сваёй прысутнасцю гуманітарная галіна 
беларускай улады: віцэ-прэм'ер сп. Дзямчук, міністр 
культуры сп. Гуляка, намеснікі старшыні Дзяржкамдруку 
сп.сп. Нічыпаровіч і Глушакоў, намеснік міністра адукацыі 
сп. Дылян. Былі зачытаны прывітанні ад Ал. Лукашэнкі і 
мітрапаліта Філарэта. 

Але танальнасць з'езду задалі ўступныя словы Ніла 
Гілевіча і прывітальны ліст Васіля Быкава, які зачытаў 
Генадзь Бураўкін. 

Неаднаразовыя спробы павярнуць з'езд у рэчышча 
абмеркавання мастацкіх якасцяў нейкага асобна ўзятага 
апавядання не мелі поспеху. З'езд гаварыў, стагнаў і крычаў 
пра тое, што найбольш баліць кожнаму беларусу, пра 
дзяржаўную палітыку на ўдушэнне мовы, беларускай 
адукацыі, беларускай культуры, пра дзяржаўную палітыку 
знішчэння беларускай дзяржавы, як ні 
парадаксальна б гэта не гучала. 

Нават праблема невялікіх накладаў 
беларускіх выдан-няў, адсутнасць 
дзяржаўнай падтрымкі пашырэнню бела- 
рускай кнігі хвалявала з'езд менш, чым 
агульная праблема беларускай наасферы. ў 
Наклады кніг можна падняць. Як павярнуць 
ментальнасць народу да чытання гэтых 
кніг? 

Магчыма таму і вынесена было на з'езд 
асобным пытаннем, пытанне аб адносінах да 
моладзі. 

Намеснік міністра адукацыі сп. Дылян 
спрабаваў звесці праблему беларускай мовы 
ў школе да тога, што ў 90-я гады у школу 
пайшлі дзеці вучняў 70-х гадоў, калі ЗЗУо 
беларускіх школьнікаў не вывучалі мову, а 
ў Менску гэты працэнт дайходзіў да 7079. 

У перадачы БТ “Падзея” адразу пасля 
з'езду вядавец задаў пытанне Вользе Іпа- 
тавай, ці прасілі што-небудзь пісьменнікі ў 
дзяржавы? А і сапраўды. Беларускім 
пісьменнікам дастала гонару нічога не 
прасіць у беларускай дзяржавы, у той 





- дзяржавы, якая апошнія сем 
гадоў стаіць на пазіцыях 
іцемрашальнага ўдушэння 
ўсяго беларускага. 

Пісьменнікі падымалі 
праблемы, азначалі шляхі іх 
вырашэння і, нават, калі 
многія з іх гатовы шукаць 
кампрамісз той жа дзяржа-вай 
адзін на адзін, перад высокім 
з'ездам усе мелі гонар 
застацца творцамі, чыя 
творчасць непадлеглая ні 
рублю, ні чыну. Беларускія 
пісьменнікі ў чарговы раз 
паказалі гонар і непахіснасць 
беларускага духу. 

Важнай часткай з'езду 
былі выбары старшыні СБП, 
Рады СБП і Рэвізійнай камісіі. 
З дзесяці вылучаных канды- 
датур да занясення ў бюле- 
тэнь дайшлі дзве: Вольга 
“ Іпатава і Мікола Мятліцкі. 
Адносіны з'езду да канды- 
датур у мибгім перадвы- 
“значылі асобы рэкамендан- 

таў. Кандыдатуру Міколы 
Мятліцкага прапанаваў Іван 
Шамякін. Вольгу Іпатаву рэкамегдалаў Васіль Быкаў, чый 
ліст агучыў Анатоль Кудравец. 

У выніку таемнага галасавання, у якім прынялі ўдзел 
343 чалавекі, за Вольгу Іпатаву прагаласавала 195 
дэлегатаў, супраць 146. За Міколу Мятліцкага - 127, 
супраць - 214. Два бюлетэні прызнаныя несапраўднымі. 
Старшынёй Саюза беларускіх пісьменнікаў абрана Вольга 
Іпатава, найбольш вядомая як аўтар высокамастацкіх 
гістарычных раманаў, сябар Рэспубліканскай Рады ТБМ. 

Была абрана Рада СБП у складзе 65 чалавек і Рэві- 
зійная камісія ў складзе 15 чалавек. 

З'езд прыняў рашэнне паводле якога старшыня СБП 
павінен быць адначасова і старшынём Беллітфонду. 

Былі прынятыя выніковыя рэзалюцыя і заява з'езду. 

Саюз беларускіх пісьменнікаў прайшоў свой ХІІІ з'езд 
без стратаў і ўвайшоў у яшчэ адзін этап бітвы за Беларусь. 


Гасцямі з'езду былі старшыня ТБМ Алег Трусаў, 
першы намеснік старшыні ТБМ Людміла Дзіцэвіч, 
прадстаўнікі фінскага і шведскага Пэн-цэнтраў, пратаіярэй 
Георгі Латушка. Алег Трусаў прывітаў з'езд пісьменнікаў 
“Словам да беларускіх пісьменнікаў”, прынятым УІІ 
з'ездам ТБМ тыдзень таму. 


Вольгу Іпатаву віншуе Мікола Мятліцкі 


ФРАНЦІШАК БАГУШЭВІЧ 


Пратакол сходу Мэ 1 


У сходзе прымалі ўдзел: 
Д-р. Качаткоў Р. 

Д-р. Гарушка Н. 

Сп. Няпомняшчых В. 

Сп. Няпомняшчых Ю. 
Д-р. Сцяпаненка А. 

Сп. Вайтовіч-Кэміляры Т. 
Сп. Гігер А. 


Ме мам Юю М 


Абмяркоўвалі: 
Неабходнасць падтрымліваць і ўмацоўваць кары- 
станне беларускай мовы сярод беларусаў у Таронта. 


Пастанавілі: 
І. Стварыць суполку Таварыства беларускай мовы 
ў г. Таронта, Антарыё, Канада. 
2. Наладзіць і падтрымліваць сувязь з Таварыствам 
беларускай мовы на Беларусі. 
Качаткоў, 
Таронта, Антарыё, 25 лютага 2001. 


На паседжанні Сакратарыяту 31.05.2001 г. суполка 
ТБМ з Таронта пастаўлена на ўлік. 












наша будучыня 
Ахвяраванні на ТБМ 


І. Санько Зміцер - 5.000 12. Сераўкіна Мар. - 1.000 
2. Санько Наталля - 1.000 13. Белая Н.В. - 1.000 
3. Санько Кастусь - 500 14. Чорная О.Н. - 500 
4. Санько Яніна - 500 15. Яловік Т.М. - 500 
5. Санько Наталля - 500 16. Арцішэўскі А.А. - 1.000 
6. Марціновіч Вал. - 500 17. Марціновіч Я.У. - 1.000 
7. Маруцік Уладз. - 1.000 18. Ліхацэвіч А.П. - 10.000 
8. Сергіенка Галіна - 500 19. Асіпенка Віктар - 1.000 


9. Таўстая Ала - 1.000 20. Катовіч Віталь - 2.000 
10. Трусава Алена - 5.000 21. Багдановіч Алена - 500 
11. Прыц Сяргей - 1.000 22.Прыхіл. мовы -100 О5р 


. Галіноўская Ніна Васільеўна - 5.000 
. Суполка “Берагіня” гімн. Ле 4 - 4.000 
. Ганчарова Людміла (Менск) - 500 
Галай Аркадзь (Менск) - 1.000 

. Кановіч Алесь - 5.000 

. Касцюк Ю.В. - 1.000 

. Шкірманкоў Фелікс (Слаўгарад) - 2.000 
. Сям'я Адамовічаў (Чэрвень) - 5.000 

. Петруковіч Васіль (Менск) - 4.000 
10. Галай Аркадзь (Менск) - 1.000 

11. Базылёў Віталь (Менск) - 1.000 


. Надзея Раманчык (Наваградскі р-н) - 1.000 
. Медработнікі Жыткавіцкай палікліннікі - 10.000 
. Смоляк Аркадзь Арсен. (Магілёў) - 5.000 

. Канавалаў Іван (Менск) -1.000 

. Галай Аркадзь (Менск) - 1.000 

. Базылёў Віталь (Менск) - 1.000 

. Віталь (Мядзель) - 1.000 

. Мінчук Георгі (Менск) - 5.000 

. Абламейка Сяргей (г.Прага) - 3.300 

10. Казлоўская Інна Осіпаўна (Менск) - 500 
11. Генадзь Бураўкін (Менск) - 5.000 


М 0 Чо (дБ б Г. 


Просім Вашыя ахвяраванні дасылаць на адрас: вул. 
Румянцава 13, г. Менск, 220005, альбо пералічыць на 
разліковы рахунак ТБМ Ле 3015212330014 у Менскай 
гардырэкцыі ААТ Белбізнесбанка код 764 праз любое 
аддзяленне ашчадбанка Беларусбанк (камісійны збор пры 
гэтым не бярэцца). 

наша 


слова 


Нацыянальная літаратура - гэта галоўная цвярдыня нацыянальнага 
духу, нацыянальнай ідэі, нацыянальнай самасвядомасці... 


СЛОВА НАРОДНАГА ПАЭТА БЕЛАРУСІ НІЛА ГІЛЕВІЧА НА АДКРЫЦЦІ ХІ З'ЕЗДУ БЕЛАРУСКІХ ПІСЬМЕННІКАЎ 


Паважаныя дэлегаты і 
госці з'езду! 


Ёсць зусім не малая ў 
маштабах Еўропы краіна. 
Ёсць зусім не малалікі ў 
маштабах свету славянскі 
народ. Ёсць пасечаная жах- 
лівымі трагедыямі тысяча- 
гадовая гісторыя гэтага 
народа. Ёсць накінуты гэта- 
му народу на стагоддзі, а 
можа і больш, Чарнобыль. 
Ёсць выміранне нацыі, у 
якой смерць нашмат пера- 
вышае народзіны. Ёсць уш- 
чэнт здрапежаная, змуча- 
ная, абяскроўленая зямля і 
дабітая да ручкі сельская 
гаспадарка. Ёсць развале- 
ная, кульгавая на абедзве 
нагі эканоміка. Ёсць дзікае 
і непрабуднае ўсенароднае 
п'янства. Ёсць, паралельны 
Чарнобылю фізічнаму, Чар- 
нобыль маральны і духоў- 
ны. Ёсць татальнае пана- 
ванне бесцырымоннай хлус- 
ні на афіцыйным узроўні. 
Ёсць зняверанасць, разгуб- 
ленасць і роспач мільёнаў 
людзей, якія пытаюцца: як 
жыць і як быць? Ёсць небы- 
вала ганебны палітычны 
курс на ліквідацыю суве- 
рэннай дзяржавы. Ёсць па- 


каланізатарску бязлітасны 
этнацыд і лінгвацыд адвёч- 


нага племя “тутэйшых” на 
яго адвечнай вотчыннай 
зямлі. Ёсць тое ж, як і сто 
гадоў назад, становішча, 
калі ты хочаш крыкнуць 
“ратуйце!”, а цябе прыму- 
шаюць крычаць “дзякуй!”. 

Але ёсць і народжаная 
на гэтай зямлі, можа быць, 
самая геніяльная формула 
народнай мудрасці: памі- 
раць збірайся, а жыта сей! 

“Г ёсць з'яднаная ідэяй 
Бацькаўшчыны і сімвалам 
Пагоні незлічоная армія 
моладзі, якая ўжо ніколі не 
змірыцца з жыццём у няволі, 
і гора таму, хто гэтага не 
хоча зразумець. 

І ёсць духоўная народ- 
ная культура, ёсць фальк- 
лёр, перад якім можа не 
зняць шапку толькі выкап- 
нёвы дзікун і хам. 

Г ёсць прафесійнае мас- 
тацтва, якому з пашанай 
адчыняюць дзверы лепшыя 
ў свеце тэатральныя сцэны, 
музеі і карцінныя галерэі. 

І ёсць прызнаная све- 
там літаратура. 

Вось у такой краіне, у 
такі час, у такіх умовах 
сабраліся мы, паважаныя 
калегі, на свой з'езд. 

Кожны чарговы з'езд 
беларускіх пісьменнікаў 
чакаецца грамадскасцю 
рэспублікі як падзея ў куль- 
турным жыцці краіны. Гэта 
тлумачыцца тым, што Саюз 
пісьменнікаў заўсёды, ад 
самага пачатку, лічыўся 
галоўным, ці вядучым твор- 
чым саюзам Беларусі. Ад 


з'езду пісьменнікаў зацікаў- 
леныя і зычлівыя чытачы 
чакаюць чагосьці большага, 
чым толькі падвядзення вы- 
нікаў творчай працы. У 
спрэчках і дакументах з'езда 
яны спадзяюцца пачуць тое, 
што пацвердзіць высокую 
рэпутацыю саюзу майстроў 
слова, саюзу мысляроў і 
праўдашукальнікаў, агме- 
ненцаў беларускай нацыя- 
нальнай ідэі, яе носьбітаў і 
абаронцаў, іначай кажучы, 
- пачуць голас духоўнай 
эліты нацыі. Рэч, аднак, у 
тым, што на працягу доўгіх 
дзесяцігоддзяў партыйныя і 
дзяржаўныя ўлады Беларусі 
рабілі ўсё, што маглі, каб 
перашкодзіць кагорце бела- 
рускіх літаратараў узвысіц- 
ца да рангу духоўнай і 
культурнай эліты, стаць той 
галоўнай грамадскай сілай, 
якая б фармавала куль- 
турнае аблічча рэспублікі. 
Фармавалася яно, і вельмі 
інтэнсіўна, пераважна ін- 
шымі, небеларускімі сіламі, 
беларускія ж ішлі або на 
Калыму, або ў Курапаты, а 
тых, хто такое долі пазбя- 
гаў, - стараліся ператва- 
рыць у пакорных служак 
рэжыму. Усё гэта дало 


адпаведныя вынікі: і да 
гэтага часу яшчэ не ўсе з нас 


усвядомілі, што гэта дзіка 
ненармальны стан рэчаў, 
калі духоўная культура 
карэннай нацыі, у тым ліку 
і мастацкая літаратура, 
знаходзіцца ў родным доме 
на правах падчаркі, з'яўля- 
ецца нейкім этнаграфічна- 
экзатычным даважкам; не 
ўсвядомілі, што такі стан 
рэчаў ёсць ганебны і яго 
трэба самым рашучым чы- 
нам мяняць, для чаго трэба 
гэтак жа рашуча пазбавіцца 
ад жабрацкіх звычак пра- 
сіць і кленчыць, а гэта, як вы 
разумееце, магчыма пры 
адной умове - пры наяўнас- 
ці высокаразвітага пачуцця 
нацыянальнай годнасці і 
гонару. 

Перадз'ездаўская ды- 
скусія, на жаль, па-сапраўд- 
наму не разгарнулася. Пра 
што гэта гаворыць - ёсць 
над чым задумацца. Ці 
трэба, напрыклад, бачыць 
у гэтым моцную паразу 
арганізму бацыламі раўна- 
душнасці, і не толькі да лёсу 
нашага Саюзу, але і да лёсу 
нашай культуры а, урэшце, 
і да лёсу Беларусі? Сацы- 
яльна-грамадская апатыя - 
рэч вельмі небяспечная, ідля 
пісьменніка таксама. Сярод 
галасоў, што ўсё ж прагу- 
чалі ў друку, вылучыўся 
заклік не кранацца на З'ездзе 
праблем грамадска-палі- 
тычных, а гаварыць пра 
літаратуру і толькі, пра свае 
творчыя справы і клопаты, 
паколькі Саюз пісьменнікаў 
- не палітычная партыя, і не 


грамадскі рух, а суполка 
творцаў. Вядома, на з'ездзе 
літаратараў трэба гава- 
рыць пра літаратуру. Толь- 
кі, пажадана, не забываючы, 
а якая ж галоўная місія мас- 
тацкай літаратуры ў гра- 
мадстве. Хіба гэтая місія не 
ў тым, каб дапамагчы чала- 
веку вызваліцца ад псіха- 
логіі раба і стаць грамадзя- 
нінам - асобай з пачуццём 
уласнай годнасці? Хіба не 
Ў тым, каб дапамагчы лю- 
дзям убачыць шлях да жыц- 
ця справядлівага, разумна- 
га, заснаванага на законах 
чалавечнасці? Ведаем: заў- 
сёды былі і ёсць сілы, якія б 
хацелі бачыць літаратуру 
сэрвільнай, прыслужніцкай, 
забаўляльнай. І слабыя 
духам, здараецца, ідуць 
гэтым сілам насустрач. Су- 
мна і горка бывае чытачам 
той краіны, дзе ў лёсавы- 
значальны для народа час 
літаратура самаўхіляецца 
ад выканання сваёй галоў- 
най, прызначанай Богам, 
місіі. Ёсць усе падставы 
гаварыць, ды гэта і відно, 
што чытачам краіны Бела- 
русь сумна і горка не будзе, 
бо іх паэты і пісьменнікі ад 
наканаванай ім місіі не ўхі- 
ляцца, бо яны былі і ёсць 
плоць ад плоці народа, у іх 
сэрцах - ягоны боль, ягоныя 
трывога і скруха, - але ж і 
ягоная сіла-моц, і ягоная 
трываласць веры. Паэты і 
пісьменнікі краіны Беларусь 
не могуць ізалявацца ад 
балючай памяці народа, ад 
трагічнай гісторыі літара- 
туры, спадчыннікамі якое 
сталі, не могуць жыць і 
працаваць так, як быццам 
на свеце не жылі і не праца- 





валі Багушэвіч, Цётка, Ку- 
пала, Колас, Багдановіч, 
Гарун, Гарэцкі, браты Луц- 
кевічы, Ластоўскі, Жылка, 
Бабарэка, Чорны, Зарэцкі, 
Мрый, Калюга, Геніюш... 
У гісторыі краін і на- 
родаў бываюць часіны, калі 
кожны літаратар павінен 
зрабіць выбар, - талент і 
сумленне павінны яму пад- 
казаць, што выбраць - якую 
дарогу, які лёс, якую славу 
ці няславу. І вось у такі 
ўрочны час выбару нам 
радзяць размову на з'ездзе 
не падключаць да высока- 
напружанай атмасферы гра- 
мадска-палітычнага жыцця 
ў краіне. Больш за тое: 
мудра-абачлівыя дарадчыкі 
намаўляюць і чытачам, і 
пісьменнікам, што сапраўды 
таленавітыя творцы сядзяць 
ціха, на барыкады не ўзы- 
ходзяць, публіцыстыку не 
пішуць, а думаюць пра веч- 
нае і твораць вечнае. Абач- 
лівасці ў гэтых парадах 
шмат, але мала праўды. 
Самы геніяльны балгарскі 
паэт Хрыста Боцеў загінуў 
на полі бою ў змаганні за 
нацыянальную свабоду 
Балгарыі. Самы вялікі вен- 
герскі паэт Шандар Пецёфі 
загінуў на полі бою ў зма- 
ганні за нацыянальную сва- 
боду Венгрыі. Самы вялікі 
ўкраінскі паэт Тарас Шаў- 
чэнка быў сасланы за Кас- 
пій на рэкруцкую катаргу 
як змагар за свабоду Украі- 
ны. Самы вялікі беларускі 
паэт Янка Купала быў даве- 
дзены да “харакіры”, а за- 
тым да загадкавай смерці ў 
Маскве як палымяны змагар 
за нацыянальную свабоду 
Беларусі. Не стану доў- 





жыць пералік імён - да- 
статкова і гэтых. 

Прагучаў перад з'ез- 
дам і невядома каму кінуты 
папрок: “Не гаварыце ад імя 
народа! Ён вас не прасіў аб 
гэтым!” Правільна, нетрэба 
гаварыць ад імя; але калі 
табе дадзены Божы дар - 
сумей пачуць, чым жыве 
душа народа, і сказаць пра 
гэта так, каб чытач табе 
паверыў, убачыў, што ты не 
хлусіш, із удзячнасцю пры- 
няў сказанае. Не трэба 
гаварыць ад народа, але 
гаварыць да народа, да со- 
цень і тысяч людзей - трэба: 
гэта нам запавяталі вялікія. 
“З цэлым народам гутарку 
весці, сэрца мільёнаў пад- 
слухаць біцця” - вось гра- 
мадзянскае крэда Паэта. 
“До спаць! Паўстаньце гра- 
мадою... Паўстаньце! Край 
ваш стогне родны...” -- вось 
голас Паэта, звернуты да 
народа ў дні, калі менавіта 
такі голас і павінен быў 
прагучаць. “Беларусь мая! 
Краіна-браначка! Устань, 
свабодны шлях сабе шукай!” 
- вось што вырывалася з 
хворых грудзей самага эстэ- 
тычнага нашага паэта. І 
яшчэ адна вядомая вам усім 
паэтычная цытата: 
Проай, немытая Россия, 
Страна рабов, 

страна господ, 
Й вы, мундиры голубые, 
И ты, послуўшный им народ. 

Толькі суздром заска- 
рузлае сэрца можа не ад- 
чуць, якім страшным сыноў- 
скім болем прадыктаваны 
гэтыя геніяльныя радкі вя- 
лікага паэта Расіі. 

109 гадоў назад была 
выдадзена беларуская бра- 
шура пад назвай “Дзядзька 
Антон, або гутарка аб усім 
чыста, што баліць, а чаму 
баліць - не ведаем”. Думаю, 
што і мы сабраліся на з'езд 
дзеля таго, каб пагаварыць 
аб усім чыста, што нам 
баліць. Тым больш, што мы 
ведаем, і чаму баліць. Пач- 
нём з таго, што найбалю- 
чэйшы сёння наш боль, які 
родзіць у душах гнеў пра- 
ведны, - гэта бачыць тое, як 
рыхтуецца і крок за крокам 
ажыццяўляецца ліквідацыя 
дзяржаўнага суверэнітэту 
Беларусі. Калі з'езд пісьмен- 
нікаў не выкажа сваіх ад- 
носін да гэтай гнюснай за- 
праданскай акцыі - будзе 
грош цана ўсім прамовам, 
якія тут прагучаць. Другое, 
аб чым мы павінны гэтак жа 
рашуча выказвацца, - гэта 
аб рэзервацыі, у якую загна- 
на за апошнія сем гадоў 
наша родная мова. Мова, на 
якой створана багатая і 
самабытная літаратура, 
мова, якая выявіла за 1000 
гадоў нашай гісторыі дзі- 
восныя творчыя магчымасці 
і, я сказаў бы, проста загад- 


кавую жыццяздольнасць. 
Мы не сумняваемся, што 
наша мова будзе жыць, што 
ў яе вялікая будучыня. І не 
страх, што яна адамрэ, бун- 
туе сёння душу беларускага 
пісьменніка. Бунтуе душу 
тое, што даводзіцца кожны 
дзень і на кожным кроку 
тут, на сваёй жа зямлі, 
сутыкацца з дзікунствам і 
хамствам у адносінах да 
найвялікшага духоўнага 
скарбу народа, бачыць цы- 
нічнае гумленне з нашай 
галоўнай нацыянальнай свя- 
тыні, якуюсьці заалагічную 
нянавісць да адной з самых 
прыгожых моў на зямлі. 

Зноў і зноў мы выму- 
шаны спытаць: а што ж 
дзяржава? Дзяржава мае 
якое дачыненне да нацыя- 
нальнай культуры ці яна па- 
за межамі духоўных інта- 
рэсаў нацыі? Тысячы разоў 
вялікія людзі цывілізаваных 
краін свету падкрэслівалі: 
мова ёсць першаэлемент 
нацыянальнай культуры, 
ёсць аснова асноў нацыя- 
нальнай культуры і ўсёй 
духоўнасці народа. Без 
клопату аб мове народа 
няма іне можа быць клопату 
аб нацыянальнай культуры. 
Увесь цывілізаваны свет 
ведае гэту ісціну і кіруецца 
ёю, і толькі Беларусь - краі- 
на і дзяржава ў цэнтры Еў- 
ропы - да гэтай ісціны не 
дарасла. 

Паважаныя калегі! На- 
цыянальная літаратура - 
гэта галоўная цвярдыня 
нацыянальнага духу, нацы- 
янальнай ідэі, нацыянальнай 
самасвядомасці. Толькі 
такім павінна быць наша 
разуменне місіі, ролі і месца 
беларускай літаратуры ў 
грамадстве, у жыцці народа. 
Толькі на грунце такога 
разумення, г.зн. на грунце 
беларускай нацыянальнай 
ідэі, магчыма гуртаванне і 
кансалідацыя нашых твор- 
чых сіл. Гэта - галоўнае. А 
ўсё тое, што насуперак гэ- 
таму, - яно не ад Бога, а ад 
сатаны, ад д'ябла. І будзе 
вельмі кепска, калі ў твор- 
чым і грамадскім жыцці 
нашага Саюза будзе браць 
верх не галоўнае, не тое, 
што ад Бога. 

Маці-Беларусь і Маці- 
Мова - іншага, больш дара- 
гога, чым гэта, больш свя- 
тога, чым гэта, у нас няма. 
Паслужым жа, колькі хопіць 
сіл, Роднаму Краю і Род- 
наму Слову. Слову з вялі- 
кай літары. Слову святліс- 
таму і неспадманнаму. Ка- 
жучы радкамі Купалы, 
Слову магутнаму і бяс- 
смертнаму. 


Па даручэнні Рады 
Саюзу абвяшчаю ХІІІ з'езд 
беларускіх пісьменнікаў 
адкрытым. 

Дазвол на свабоду каштуе яшчэ 
даражэй, чым дазвол на зямлю 


ПРАМОВА ДА ХЦІ З'ЕЗДУ САЮЗУ БЕЛАРУСКІХ ПІСЬМЕННІКАЎ 


Свабода - найбольшая 
маральна-фізычная каш- 
тоўнасьць, дадзеная жывой 
істоце фактам яе нараджэнь- 
ня. Усё жывое і карыстаеца 
тою каштоўнасьцю, наколь- 
кі гэта мажліва ў заблы- 
таным сьвеце арганічнага 
існаваньня. Апроч хіба ча- 
лавека. Чалавеку мала 
народжанай свабоды. Каб у 
поўнай меры спазнаць і ад- 
чуць яе неабходнасьць, яму 
наканавана прайсьці ў 
жыцьці праз хітрасьплецены 
лабірынт прыгнёту, хлусьні 
і несвабоды, а то і застацца 
ў адным з яго тупікоў. І там 
прызвычаіцца, змарнець, 
страціць свой прыроджаны 
дар свабоды дзеля мэты 
элементарнага біялагічнага 
існаваньня. Зрабіцца част- 
кай натоўпу, грамадзтва, 
электарату, - як і ўсе. 

Але як быць чалавеку, 
калі ён - не як усе, і вылу- 
чаецца з масы сабе падоб- 
ных, калі ён творца, што 
дзеіць паводле ўнутраных 
імпульсаў самавыяўленьня? 
Як яму пераадолець тую 
брутальную залежнасьць ад 
сілы соцыюму, які нязьмен- 
на нівелюе яго, - прабачце за 


патас - Богам дадзены дар? 
Ці, можа, ня трэба нічога 


пераадольваць, а падла- 
дзіцца, прыстасавацца, каб 
дамагчыся бесканфліктнага 
існаваньня. Як гэта робіць 
бальшыня зямных насель- 
нікаў. Дзесяткі гадоў у на- 
шых вушах гучыць няволь- 
ніцкая максіма: Нельзя жить 
в обіцестве и быть свобод- 
ным от обіцества”. Што 
праўда, то праўда - нельга 
быць свабодным у несва- 
бодным грамадзтве - не 
дадуць. Не дазволяць. Тыя, 
ад каго тое залежыць, натх- 
няюцца не зманлівай ідэяй 
чалавечай свабоды, а рэаль- 
наю ідэяй прыгнёту і сілы. І 
праўда, яны валодаюць не- 
малой сілай, бо яны - заўж- 
ды - гурт. Іх шмат, а нас 
мала, іяны рэгулярна пагра- 
жаюць перацерці нас на ля- 
герны пыл. Таму ёсьць пра 
што думаць і чаго баяцца. 

Мабыць, сапраўды, 
каб выжыць варта згурта- 
вацца, што робяць шмат 
якія істоты ў жывой пры- 
родзе. Асабліва калі гурт 
мае ідэю - малаважна якую, 
добрую ці благую. Часам 
ідэяй робіцца інстынкт на- 
цыі ці кляса ці якога гурта, 
і тады сьвет апынаецца 
перад імперскай, пралетар- 
скай, нацысцкай ідэяй, якія 
заўжды каштуюць крыві. 
Апантаныя, г. зн. папуляр- 
ныя ідэі заўсёды каштуюць 
вялікай крыві і рэдка здзяй- 
сьняюцца. Нават і сьвятая 
сярод іх ідэя свабоды. 

Але ці дужа якая ідэя 
патрэбна творцу, калі яго- 


ная душа ўжо захоплена 
ідэяй іншага кшталту - ідэ- 
яй праўды і прыгожасьці? 
Іншаму там мейсца няма, і 
ён - індувідуаліст. Усё 
значнае ў мастацтве спрад- 
веку ствараецца на грунце 
індывідуалізму. Спробы 
зарганізаванай мастацкай 
творчасьці (тым болей літа- 
ратурнай) заўсёды сканча- 
ліся фіяска і пакінулі кеп- 
скую памяць пра сябе. ТГвор- 
цы твораць штучны тавар, 
таму працуюць паасобку. 
Творчы альянс нават двух, 
калі кожны зь іх геній, неве- 
рагодны. Толькі паасобку. 
Нават калі яны адзінадум- 
цы, адзінаверцы, належаць 
да аднае партыі. Калектыў- 
ны элемент у мастацтве, 
несумненна, мае выключна 
дэструктыўны характар. 
Праўда, наш час асаб- 
лівы, - крывадушны і жор- 
сткі, а што да мастацтва - 
разбуральны па свае сут- 
насьці, толькі мы яшчэ не 
надта ўцямілі тое. Мабыць, 
цяпер належыць клапаціцца 
не пра росквіт - пра выжы- 
ваньне і захаваньне таго 
лепшага з нацыянальнай 
культуры, што гэтак бру- 


тальна бурыцца ўладай і 
часам. Пэўна, зрабіць тое 


лепей агулам. Але ці можна 
не разумець, што і бурыць 
выгадней агулам, - усё ад- 
разу. Так дзешавей для 
ўладаў, якія звыклі ўлада- 
рыць не толькі над целамі, 
але і над душамі. З тае 
мэтай у нядаўнім мінулым 
яны стварылі партыю, кал- 
гасы, ГУЛаг, каб заграбсьці 
ўсіх адразу. І сагналі твор- 
цаў у “творчыя” саюзы, дзе 
ўзялі іх у “творчы” палон. 
Тое яны найбольш рабілі 
рукамі і клопатам саміх жа 
творцаў з ліку найболей 
таленавітых калябарантаў. 
Па прынцыпу славутага 
самаабслугоўваньня: самі 


пішаце, самі сябе і са- 
джайце. 
Нашая літаратура 


быццам бы пакрысе выка- 
раскваецца з таго інтэлек- 
туальнага ГУЛагу, зь якога 
яшчэ не шанцуе выбрацца 
нацыі. Свабода рабочых і 
сялянаў патрабуе, як ка- 
жуць, шмат валютных ін- 
вестыцыяў, якіх няма. На 
зброю і паліцэйскае начынь- 
не інвестыцыі ёсьць, а на 
свабоду для народу няма. 
Літаратуры ж не патрэбныя 
інвестыцыі, нам патрэбны 
хіба дазвол. Але, аказваец- 
ца, дазвол на нашу свабоду 
каштуе яшчэ даражэй, чым 
дазвол на зямлю. Зрэшты, 
што да Беларусі, дык вынік 
аднолькавы - ні сяляне не 
маюць зямлі, ні пісьменнікі 
не маюць свабоды. Хоць бы 
свабоды на родную Мову. 
Нават на мяккі знак, каб ня 


корчыць язык у роце'ад 
ненатуральнага барбар- 
скага вымаўленьня. 

Усё тое, ведама ж, не- 
сакрушальная сіла няволі, Зь 
якой мы звыкліся, зрадні- 
ліся, ад якой адступаць ры- 
зыкова і боязна. А галоўнае 
- не дазваляецца. Затое ад 
нас дамагаюцца іншага. 

Можна зразумець тых 
нашых расейскіх калегаў (з 
ліку дэмакратаў, канешне), 
якія нядаўна перажылі ўсё 
тое самае і цяпер памкнуліся 
да зманлівай, труднасяжнай 
свабоды. Паяднаўшыся зь 
беларусамі, яны маюць на- 
мер набыць дадатковы ша- 
нец на шляху да свабоды, 
кіруючыся ўсё той жа лё- 
гікай - гуртам зручней. Але 
старая чэшская прымаўка 
кажа: не запускай млын, 
калі не маеш моцы яго спы- 
ніць. Ці маюць моц нашыя 
расейскія калегі годна рас- 
парадзіцца хоць бы ўлас- 
ным лёсам? Ці не рэальнай 
для іх, які для нас, застаец- 
ца рызыка страціць усё? Дзе 
гарантыя таго, што іхні, хай 
сабе самы высакародны 
праект, будзе гэтак жа вы- 
сакародна скончаны? Над- 


та тое сумніўна ў краіне, дзе 
не спыняюцца ганебныя 


войны, усюды ліецца кроў, 
нішчыцца свабода слова, а 
галоўнае дзяржаўнай ідэяй, 
калі паглядзець, робіцца 
ўзноўлены нацыянал-чэ- 
кізМ. 

У нас і ўласнага ня- 
шчасьця хоць адбаўляй, - 
рушыцца эканоміка, народ 
даведзены да галечы. Дык- 
татура гвалтам нішчыць 
нацыянальную культуру і 
мову, але ж Вы нам дапа- 
магчы ня можаце, шаноўныя 
калегі. Дапамагчы нам ня 
можа ўжо ніхто - так глы- 
бока завязьлі мы ў багне 
хлусьні і тыраніі, што ад нас 
адвярнуўся ўвесь сьвет. І 
ўсё ж нам, як тым зэкам, 
дужа непажадана трапіць з 
адной катоўні ў другую, 
асабліва калі перапынак між 
допытамі апынуўся такі 
кароткі. 

Таму пачакаем і заста- 
немся пры ўласных інта- 
рэсах - непадлегласьці і 
суверэнітэту, - наколькі тое 
магчыма. Канешне, гэта не 
свабода, а толькі яе ілюзіі, 
якія, аднак, тояць кропельку 
надзеі. Які ў Расеі таксама. 
Мабыць, кожнаму свой 
шлях да свабоды накана- 
вана прайсьці асобна. Усё 
ж індывідуалізм і ў гэткім 
абліччы - не самы горшы 
кірунак да яе. Можа, не 
найлепшы, але і не най- 
горшы. Прынамсі, у наш 
час усе астатнія горшыя, а 
ў аснове кожнай калек- 
тыўнай свабоды ляжыць 
свабода індывідуальная. 





Культурна-асветная 
праца любой грамадскай 
арганізацыі - гэта тая энер- 
гетычная сетка, якая пашы- 
рае яе ідэі, прыцягвае шыро- 
кія колы грамадства, робіць 
значныя змены ў свядомасці 
людзей. 

За два апошнія гады 
значна вырасла і ўзбагаці- 
лася новымі формамі куль- 
турна-асветная дзейнасць 
ТБМ, якая даказала іх плён- 
насць і перспектыўнасць. 

Бібліятэка, створаная 
12 верасня 1999 г., і Кніжны 
клуб залучаюць у Тавары- 
стве людзей самага рознага 
ўзросту, Фонд бібліятэкі 
сёння налічвае каля 1100 
адзінак. Сярод найбольш 
каштоўных - беларускія 
выданні пачатку ХХ ст. 
Гэта кнігі, якія належалі 
Віленскай беларускай гім- 
назіі, беларускамоўныя пад- 
ручнікі, творы Гарэцкага, 
Галубка, Коласа і інш. Ня- 
даўна б-ка папоўнілася вы- 
даннем 1907 г. - зб. Я Ку- 
палы “Адвечная песня”. 

У бібліятэцы захоўва- 
юца кнігі, выдадзеныя ў 
БССР у 20-40-х гадах, вы- 
данні беларускай эміграцыі. 
Міхаіл Дубянецкі прэзента- 
ваў бібліятэцы працы М. 
Улашчыка, першыя карэк- 
туры твораў С. Палуяна, В. 


Быкава. Сям'я Кіпеляў да-. 


слала з ЗША каштоўныя 
эміграцыйныя выданні. 
Многія кнігі маюць аўто- 
графы аўтараў. 

Такім чынам, у біблія- 
тэку кніжнага клуба ТБМ 
паступіла каля тысячы кніг 
беларускай тэматыкі, выда- 
дзеных на працягу стагод- 
дзя ў Менску, Вільні, Бела- 
стоку, Нью-Ёрку, Мюнхене, 
Маскве. Сябрамі ТБМ Але- 
сем Стральцовым і Тацця- 
най Вабішчэвіч створаны 
электронны каталог кніг на 
Інтэрнэт-старонцы. 

Кніжным клубам пад 
кіраўніцтвам Зміцера Це- 
хановіча арганізаваны шэ- 
раг культурных акцыяў. 
Цікавай была выстава ра- 
рытэтнай кнігі, праведзеная 
сумесна з Нацыянальнай 
бібліятэкай. Зладжана ван- 
дроўка па мясцінах Ларысы 
Геніюш, сябры ТБМ наве- 
далі ў Вішневе Валожын- 
скага р-на ксяндза Ул. Чар- 
няўскага, перакладчыка 
Бібліі на беларускую мову. 

Прэзентацыя кнігі 
Адама Міцкевіча “Дзяды” 
выклікала шчырую ўвагу 
менчукоў, а літаратурны 
семінар Славаміра Адамо- 
віча шырока залучаў ама- 
тараў паэзіі. 

Плённымі былі два 
апошнія гады на сустрэчы, 
якіх налічваецца каля двух 
дзесяткаў. Адбыліся су- 
стрэчы з А. Вольскім, Я. 
Брылем, Ул. Арловым, К. 
Тарасавым, С. Адамовічам, 
А. Фэдарэнкам, А. Камоц- 
кім, Д. Бічэль, А. Грыцке- 
вічам, В. Сёмухам, Э. Аку- 
ліным, М. Хаўстовічам, Б. 
Мускім і інш. 

5 траўня 1999 г. запа- 
чаткаваў работу Відэаклуб, 
утвораны рупніцтвам Віта- 
ля Станішэўскага і маладзё- 
вай плыні ТБМ. Пашырэнне 
беларускамоўнага відэа 
адбываецца ў некалькіх 
кірунках - паказы відэасту- 
жак, распаўсюджванне іх, 
выпуск раней невыдаванай 
прадукцыі, а таксама па- 

шырэнне інфармацыі цераз 
прэсу і Інтэрнэт. Асобна 
хочацца адзначыць выдан- 
не мультфільмаў, так неаб- 
ходных для беларускай 
ДЗЯТВЫ. 

Важкасць справы, што 
вядзецца відэаклубам, я 
зразумела цалкам толькі на 
замежжы, у далёкай Вялі- 
кабрытаніі. 

У англійскім горадзе 
Ньюкасл-андэлайн жыве 
каля двух дзесяткаў белару- 
саў, што трапілі туды пад- 
час другой сусветнай вай- 
ны. Яны захавалі мову 
сваю, культуру, сувязь з 
Радзімай. Як радаваліся яны 
магчымасці набыць касеты 
на роднай мове, як слухалі 
родныя песні ў выкананні 
фальклорнага гурта “Грам- 
ніцы” БДУ культуры, якому 
пашчасціла трапіць з кан- 
цэртамі ў землі туманнага 
Альбіёна. Аўдыё, відэака- 
сеты, кампакт-дыскі па- 
беларуску ўводзяць бела- 
рукую мову ў масавы ўжы- 
так, вылучаюць яе са стану 
экзатычнай мовы, перася- 
гаюць межы, рассяваюць 
нашую мову па ўсім свеце. 
. За апошнія два гады 
Таварыствам праведзены 
шэраг культурніцкіх акцы- 
яў, сярод якіх адметнымі 
сталіся вечарыны, прысве- 
чаныя 160-ым угодкам з дня 
народзінаў Ф. Багушэвіча, 
70-ым угодкам Ул. Карат- 
кевіча, 90-ым - Ларысы 
Геніюш, 100-годдзю Забэй- 
ды-Суміцкага, 70-годдзю 
Алеся Петрашкевіча, 60- 
годдзю Кастуся Тарасава. 
Выклікалі цікавасць 1м- 
прэзы з нагоды 10-ых угод- 
каў Закона аб мовах, 10-га- 
довага юбілею ТБМ, а свята 
з нагоды выхаду ў свет 500- 
ага нумара газеты “Наша 
слова” залучыла мноства 
прыхільнікаў. 

Апошнія два гады былі 
плённымі на конкурсы. Змя- 
стоўнымі аказаліся конкурс 
на лепшую вясковую школу 
праведзены сусмесна з 
ТБШ, конкурс для моладзі і 
дзяцей “Беларусь - мая Ра- 
дзіма”. Набліжаецца да за- 
вяршэння конкурс “Ведай 
свой горад Менск”, праве- 
дзены ў БДУ культуры, 
Тэхналагічным універсітэ- 
це, Менскім інстытуце кіра- 
вання, гімназіі-каледжы Ле 
24. Набраў размах конкурс, 
які праводзіцца сумесна з 
архівам найноўшай гісто- 
рыі-- “ХХ ст.: лёс майго роду 
і маёй Радзімы”. Вынікам 
конкурсаў з'яўляецца боль- 
шая ўвага моладзі да гіс- 
торыі, да беларушчыны. 

Сябрамі ТБМ праве- 
дзены таксама шэраг навед- 
ванняў з культурна-асвет- 
нымі мэтамі рэгіянальных 
арганізацый - Віцебска, 
Берасця, Гародні, Магілёва, 
Слоніма, Ліды і многіх ін- 
шых. 

Сёлетні навучальны 
год стаў плённым на здзяй- 
сненне адукацыйных пра- 
ектаў. 

Цэлы год ішлі заняткі 
на курсах беларускай мовы, 
арганізаваныя рупнасцю 
Святланы Багданкевіч - 
старшыні камісіі па адука- 
цыі. Курсы мелі трохступе- 
невую будову: для пачат- 
коўцаў, для тых, хто пра- 
цягвае вывучаць мову, і 
курсы па культуры мовы. 
Ужо адбыліся, у асноўным, 


выпускі курсантаў. Вы- 
кладчыкі Валянціна Раман- 
цэвіч, Людміла Дзіцэвіч, 
уручылі пасведчанні аб за- 
канчэнні курсаў, а Стані- 
слава Філіповіч яшчэ пра- 
даўжае заняткі. З верасня 
курсы зноўку адчыняць 
дзверы для слухачоў. 

Надзвычай новай і за- 
хапляльнай з'явілася справа 
адкрыцця семінару “Я магу 
жыць лепей”. Амерыканскі 
беларус, вядомы прыхільнік 
беларушчыны, Вячка Стан- 
кевіч здзейсніў задуму дапа- 
магчы землякам у паляп- 
шэнні ўсіх іх сфераў жыцця 
звярнуўшыся ў Тавары- 
ства. Дзякуючы супольным 
намаганням кіраўніка спра- 
вамі Сяржука Кручкова і 
інструктараў семінару Ан- 
таніны Хатэнкі, Аляксея 
Хадыкі, Людмілы Дзіцэвіч 
больш за тры сотні людзей 
навучыліся выкарыстоў- 
ваць свае патэнцыйныя маг- 
чымасці, павышаць схіль- 
насці і здольнасці, перама- 
гаць неспрыяльныя абставі- 
ны. Семінар працаваў не 
толькі ў Менску - далу- 
чанымі былі слухачы Магі- 
лёва, Ліды, Асіповіч, Мар'і- 
най Горкі, Заслаўя, Горадні 
і інш. 

Распачаў работу гіс- 
тарычны семінар “Ключа- 
выя вузлы нашай гісторыі”. 
Праведзены пасяджэнні - 
“Рагвалод і Рагнеда”, “Уся- 
слаў Чарадзей і ягоная роля 
ў беларускай гісторыі” пры 
актыўным удзеле гісто- 
рыкаў А. Грыцкевіча, Ул. 
Арлова, А. Трусава - вы- 
свецілі вялікую ўвагу мо- 
ладзі і сталых людзей да 
гісторыі свайго краю. На- 
ступнае паседжанне семіна- 
ру адбудзецца 8 чэрвеня і 
прысвечана Е. Полацкай. 

Хацелася б адзначыць 
ітакі кірунак дзейнасці ТБМ 
як дабрачыннасць. Створа- 
ная на добраахвотныя скла- 
дкі Таварыства, тым не 
менш, узяло ў апеку рысь з 
Менскага заапарку і што- 
месячна выдаткоўвае пэў- 
ную суму для выжывання 
гэтага прыгожага, цалкам 
беларускага звера. 

Такая шырокая распла- 
ставанасць формаў працы 
пераконвае, што Тавары- 
ства беларускай мовы мала 
што пераадолела складанас- 
ці, выкліканыя зменамі ў 
краіне другой паловы 90-х, 
але і значна угрунтавалася, 
набыло другое дыханне. 
Яго павеў можна было ад- 
чуць і за мяжой, у Англіі і 
Валіі. І шляхі, і вынікі дзей- 
насці Камітэта валійскай 
мовы ў Кардыфе, дзе мне 
пашчасціла быць, не на- 
шмат розняцца ад нашых, 
пры тым, што дзяржаўнае 
рэгуляванне моўных пра- 
цэсаў ў Валіі і Беларусі 
непараўнальныя. Мне асаб- 
ліва прыемна, што кніга 
“Аняменне” як Хор галасоў 
пратэсту супраць лінгва- 
цыду і газета “Наша слова” 
сёння разыходзяцца па ўсім 
свеце, прыцягваючы ўвагу 
міжнароднай супольнасці да 
нашых праблем. ХХІ ста- 
годдзе дае нам шанец ума- 
цавання пазіцый нашае мо- 
вы, вываду яе з прасторы 
каставай, сялянскай ці пісь- 
менніцкай, з тым, каб яна 
стала мовай душы і хлеба 
для кожнага жыхара нашай 
зямлі. 





фарайРацыя йБ вейарусейй ове. 


Дэкларацыя аб беларускай мове - гэта супольнае выяўленне гістарычнай волі беларускага 
парода, да годнага існавання і перспектыўнага развіцця беларускай мовы - найвялікшага 
нацыянальнага багацця. 


Мы, грамадзяне Рэспублікі Беларусь, прадстаўнікі беларускага этнасу і міжнароднай супольнасці, 
заклапочаныя станам і перспектывамі развіцця беларускай мовы, 


канстатуем, што: 


І. Беларуская мова -- тытульная мова беларускага народа. 

2. Беларуская мова -- унікальная, самабытная, самастойная, дасканалая і выдатна распрацаваная 
лінгвістычная сістэма. 

3. Беларуская мова ніколі не была ні часткай, ні адгалінаваннем, ні дыялектам нейкай іншай мовы, 
яна развівалася беларускім этнасам, унутры беларускага этнасу і паводле яго запатрабаванняў. 

4. Беларуская мова - адзіная спрадвечная і паўнапраўная мова беларускага народа. 

5. Паўнавартаснае жыццё беларускага грамадства можа быць рэалізавана толькі ў беларускамоўным 
асяроддзі. 

6. Усе асноўныя гістарычныя, палітычныя і культурныя набыткі беларускага народа дасягнуты ў 
беларускамоўнай прасторы. 

7. Беларуская мова ўяўляе сабой каштоўнасць для ўсяго чалавецтва і ў павінна быць захавана ў 
якасці жывой штодзённай мовы беларускага народа, як часткі агульначалавечай супольнасці. 

8. Развіццё, удасканаленне і шырокае распаўсюджанне беларускай мовы - абавязак усіх грамадзян 
Беларусі і прадстаўнікоў беларускай дыяспары ў краінах свету. 

9. Беларуская мова існуе ў вусным і пісьмовым выглядзе, літаратурнай і дыялектнай формах. Пісьмовая 
беларуская мова мае сваю ўнікальную граматыку- збор нормаў і правілаў для забеспячэння найбольшай 
адпаведнасці пісьмовай мовы вуснай. 

І0. Слоўны запас беларускай мовы забяспечвае магчымасць высокаякасных перакладаў любой 
інфармацыі з любой мовы свету. 

І]. Беларуская мова зразумелая прадстаўнікам усіх народаў, што жывуць на Беларусі, яна можа і 
павінна выконваць функцыі мовы міжнацыянальных зносінаў на тэрыторыі Рэспублікі Беларусь. 


пагаджаемся ў тым, што: 


І. Грамадзяне Рэспублікі Беларусь павінны ведаць беларускую мову і карыстацца ёю ў штодзённым 
жыцці. 

2. Беларусы за мяжой павінны лічыць за гонар ведаць беларускую мову і карыстацца ёю ў сям'і і 
грамадскай дзейнасці на карысць Беларусі. 

3. Беларуская мова павінна быць адзінай афіцыйнай дзяржаўнай мовай Рэспублікі Беларусь. 

4. Дзейнасць усіх палітычных партый і грамадскіх арганізацый Рэспублікі Беларусь мусіць 
ажыццяўляцца на беларускай мове, дзейнасць грамадскіх арганізацый нацыянальных супольнасцяў можа 
адбывацца на нацыянальных або міжнародных мовах, а, таксама, з выкарыстаннем беларускай мовы. 

У дзейнасці ўсіх прыватных і грамадскіх прадпрыемстваў на тэрыторыі Рэспублікі Беларусь павінна 
абавязкова выкарыстоўвацца беларуская мова. 

5. Дзяржаўныя і недзяржаўныя сродкі масавай інфармацыі на тэрыторыі Рэспублікі Беларусь абавязаны 
выкарыстоўваць беларускую мову або мець беларускамоўны варыянт. СМІ нацыянальных супольнасцяў 
могуць выходзіць на мовах гэтых супольнасцяў, а, таксама, выкарыстоўваць беларускую мову. 

б. Нацыянальная сістэма адукацыі мусіць ажыццяўляць навучанне і выхаванне карэнных жыхароў 
Беларусі на беларускай мове, а прадстаўнікі нацыянальных супольнасцяў маюць права навучацца на іх 
нацыянальных мовах з абавязковым выкарыстаннем беларускай мовы. 


патрабуем, каб: 


І. Беларуская дзяржава, як вышэйшая арганізацыйная структура беларускай нацыі, забяспечыла 
рэальнае існаванне і развіццё беларускай мовы, як адзінай афіцыйнай дзяржаўнай мовы Рэспублікі 
Беларусь, стварыла эканамічныя, юрыдычныя і арганізацыйныя ўмовы для выканання беларускай мовай 
усіх функцый у грамадстве. 

2. Быў прыняты новы Закон аб мовах, які забяспечыць юрыдычныя падставы існавання і развіцця 
беларускай мовы, як адзінай дзяржаўнай мовы Рэспублікі Беларусь і створыць умовы пашырэння 
беларускай мовы ў пазадзяржаўныя сферы і за межы Беларусі. 

3. Дзяржаўнымі структурамі была распрацавана праграма па рэалізацыі гэтага Закона. 

4. Усе дзяржаўныя ўстановы і структуры, у тым ліку сістэма адукацыі і СМІ, працавалі на беларускай 
мове. 

5. Быў створаны Дзяржаўны камітэт (Міністэрства) па справах беларускай мовы і адпаведныя 
структуры ва ўсіх міністэрствах і ведамствах Рэспублікі Беларусь. 

6. Штогод у Рэспубліцы Беларусь праводзіліся парламенцкія слуханні па пытаннях аб стане беларускай 
мовы і перспектывах яе развіцця. 


зацікаўлены ў тым, каб: 


І. Міжнародная супольнасць ставілася да беларускай мовы, як да мовы рэальнага і самастойнага 
народа, і ў адпаведнасці з гэтым ладзіла свае стасункі з Беларуссю. 

2. Міжнародная супольнасць ўсвядоміла неабходнасць дапамогі беларускай мове ў яе развіцці і 
пашырэнні, а грамадзянам Беларусі -- у захаванні іх моўных правоў. 

3. Міжнародная супольнасць зразумела, што станаўленне Беларусі, як дэмакратычнай краіны, 
магчыма толькі пры вырашэнні моўнага пытання на карысць беларускай мовы. 

4. Беларуская мова шырока выкарыстоўвалася ў дзейнасці рэлігійных канфесій у Беларусі. 


Мы выказваем сваё імкненне да ажыццяўлення ідэй і прынцыпаў, закладзеных у Дэкларацыі, і 
падпісваем яе: 


( Дэкларацыя прынята У Пз'ездам ТБМ імя Францішка Скарыны 20. 05. 2001 г.) 

Дакументы і матэрыялы УП з'езду ТБМ 


Пастанова УІ з'езду ТБМ 

“Аб распрацоўцы і прыняцці 

Стратэгіі абароны развіцця 
беларускай мовы ў ХХІ стагоддзі” 


- Зыходзячы з афіцыйна абвешчаных вынікаў 
апошняга перапісу насельніцтва ў Рэспубліцы Беларусь 
1999 г., паводле якога 767 грамадзян лічыць сваёй роднай 
мовай беларускую, а 3770 з іх штодня карыстаюцца ёю; 

- зважаючы на тое, што “Закон аб мовах у Рэспубліцы 
Беларусь дзейнічае толькі на карысць расейскай мовы; 

- што большасць кіраўнікоў беларускай дзяржавы 
свядома не карыстаецца мовай тытульнай нацыі; 

- што ў Беларусі адсутнічае беларускамоўная 
вышэйшая школа, а колькасць сярэдніх школ і класаў з 
беларускай мовай навучання няўхільна змяншаецца, 


УП з'езд ТБМ імя Францішка Скарыны 


пастанаўляе: 

І. Адобрыць ідэю стварэння “Стратэгіі абароны і 
развіцця беларускай мовы ў ХХІ стагоддзі” і абмеркаваць 
яе ў сваіх суполках да І кастрычніка 2001 г. 

2. Лічыць мэтазгодным прадоўжыцьі дзейнасць 
Рабочай групы па распрацоўцы “Стратэгіі абароны і 
развіцця беларускай мовы ў ХХІ стагоддзі”. 

3. Выказаць шчырую падзяку дзяржаўным і недзяр- 
жаўным сродкам масавай інфармацыі за пачатак дыскусіі 
па гэтым пытанні. 

4. Даручыць Рэспубліканскай Радзе ТБМ у канцы 
2001 - пачатку 2002 г. г. прыняць канчатковы варыянт 
Стратэгіі і распаўсюдзіць яго для шырокай грамадскасці. 

5. Вынесці канчатковы варыянт Стратэгіі Для 
зацверджання на спецыяльную канферэнцыю ТБМ або 
чарговы з'езд ТБМ. 


Вярхоўнаму камісару ААН 
Сп. Мэры Робінсан 


Шаноўная сп. Мэры Робінсан! 


У адпаведнасці з нормамі УДПЧ, артыкулам 
Міжнароднага пакта аб сацыяльных, культурных і 
эканамічных правах мы сведчым пра з'явы лінгва- 
цыду ў Рэспубліцы Беларусь. Нягледзячы на тое, што 
ў Канстытуцыі РБ зафіксаваны статус беларускай 
мовы, як дзяржаўнай, рэальна назіраецца яе масавая, 
дыскрымінацыя. 

Такое становішча вымусіла прыняць Дэкла- 
рацыю беларускай мовы. 

Просім Вас наш зварот і інфармацыю давесці да 
структур ААН і міжнароднай грамадскасці. 


Удзельнікі УП з'езду ТБМ 


20.05.2001 г. г. Менск, Беларусь 





Вельмішаноўныя ўдзельнікі 
7-га з'езду ТБМ 


Вітаем вас і віншуем з нагоды вялікага сходу сяброў 
Таварыства. Сімвалічна, што з'езд адбываецца ў дзень 
Жыровіцкага абраза Божае Маці, патронкі ўсяе Беларусі. 
Гэта добры знак. Пад кіраўніцтвам старшыні Алега 
Трусава ТБМ сцвердзіла сябе як арганізацыя, што аказвае 
вялікі ўплыў на фармаванне грамадскай думкі пра родную 
мову, дадзеную нам Богам. Упэўненыя, што дзейнасць 
Таварыства атрымае высокую ацэнку, якую мы з радасцю 
ухвальваем. Падтрымліваем вылучэнне Алега Трусава 
старшынём Таварыства, а Міколу Лавіцкага і Людмілу 
Дзіцэвіч - намеснікамі. Плённай вам працы. Жыве 
Беларусь! 

З Вамі Марачкіны: Ірына, Аляксей, Ігар. 

18 траўня 200І г. 


Паважаныя сябры! 


Віншую ўдзельнікаў з'езду - сяброў ТБМ. 

Толькі ахвярная штодзённая праца адродзіць нашу 
мову, а без яе не будзе нацыі, не будзе незалежнае Беларусі. 

З павагай да Вас сябра ТБМ, сталы падпісчык, чытач 
“Нашага слова”. 

Анатоль Сазонаў, 

ветэран збройных сілаў са Слуцака. 

17.05.2001. 

РЭЗАЛЮЦЫЯ 
З'езду грамадскасці рэгіёнаў Беларусі 


Мы, прадстаўнікі грамадскасці рэгіёнаў Беларусі, 
прааналізаваўшы стан, у якім знайходзіцца наша краіна, 
канстатуем, што за апошнія сем гадоў адбылося значнае 
пагаршэнне ўзроўню жыцця людзей. Працягваецца развал 
прамысловасці, сельскай гаспадаркі, фінансавай сістэмы. 
Негатыўныя працэсы пашыраюцца ў сацыяльнай сферы, культуры, адукацыі, навуцы, 
ахове здароўя, ва ўнутранай бяспецы і сферы міжнародных зносін. Пагоршыліся адносіны 
нават з Расеяй. Мы ўступілі ў перыяд дэмаграфічнага крызісу і сацыяльнай дэградацыі. 
Раскол у беларускім грамадстве стаў больш глыбокім і відавочным. Асаблівую трывогу 
выклікае адсутнасць перспектываў для моладзі, яе маральны стан. Традыцыйным стала 
цкаванне беларускай інтэлегенцыі і прыніжэнне яе годнасці. 





З'ЕЗД ГРАМАДСКАСЦІ РЭГІНАЎ 
БЕЛАРУСІ 


Асноўнай прычынай гэтых негатыўных працэсаў з'езд лічыць разбуральную 
палітыку, якую праводзіць сённяшняе кіраўніцтва Беларусі. 


Цяперашнія ўлады прыціскаюць праявы ўсіх дэмакратычных тэндэнцый у 
грамадстве. Дзяржава, выкарыстоўваючы спецслужбы, органы унутраных справаў, суды 
і пракуратуру, вядзе жорсткую барацьбу з грамадскімі арганізацыямі, прадпрымаль- 
ніцтвам, апазіцыйнымі палітычнымі партыямі і недзяржаўнымі сродкамі масавай 
інфармацыі. 


Ужо відавочна, што вярнуць Беларусь на шлях прагрэсіўнага цывілізаванага 
развіцця магчыма толькі ў выніку прыходу да ўлады дэмакратычнага прафесійнага 
кіраўніцтва на чале з новым прэзідэнтам Беларусі. Толькі новае кіраўніцтва зможа 
ініцыяваць шырокі працэс аднаўлення на карысць беларускага грамадства. 

М 


Мы падтрымліваем пагадненне пяці магчымых кандыдатаў: Уладзіміра Ганчарыка, 
Сямёна Домаша, Паўла Казлоўскага, Сяргея Калякіна, Міхаіла Чыгіра, а таксама 
намаганні КРДС, скіраваныя на кансалідацыю грамадства і вылучэнне адзінага 
кандыдата. 


Усведамляючы, што будучыя прэзідэнцкія выбары могуць мець вырашальнае 
значэнне для далейшага лёсу Беларусі, яе народа і будучых пакаленняў, мы, прадстаўнікі 
грамадскасці рэгіёнаў Беларусі, заяўляем пра свой актыўны ўдзел у будучай прэзідэнцкай 
кампаніі і выказваем сваю падтрымку магчымаму кандыдату - Сямёну Домашу. Мы 
ўпэўнены, што ён разам з камандай прафесіяналаў, якія падзяляюць нашыя погляды, 
здольны вывесці краіну з крызісу, забяспечыць дабрабыт людзей і вяртанне беларускага 
грамадства ў еўрапейскую супольнасць. 


Заклікаем усіх грамадзян Беларусі падтрымаць нашу Рэзалюцыю і аб'яднацца дзеля 
будучыні нашай Бацькаўшчыны. Толькі разам мы зможам перамагчы на маючых адбыцца 
прэзідэнцкіх выбарах і змяніць наша жыццё да лепшага. 


. 26.05.200І г., г. Менск. 


Кіраўнічыя органы СБП 


На ХІІ з'ездзе Саюзу беларускіх пісьменнікаў былі абраны Рада СБП і Рэвізійная 
камісія СБП. Знялі свае кандыдатуры з вылучэння ў Раду волаты беларускай літаратуры 
Ніл Гілевіч, Іван Навуменка, Іван Шамякін. І гэта не нейкая пазіцыя, гэта гады. Ніл Гілевіч 
трымаўся мацней, а Івану Шамякіну ўжо цяжка было і да мікрафона падысці. У спіс для 
таемнага галасавання было ўнесена 75 прозвішчаў. Абіралі 65. Рэйтынгавым галасаваннем 
былі выцеснены з Рады ў асноўным пісьменнікі, чые пазіцыі заблізкія да пазіцый улады. 
Рада па вялікаму рахунку засталася нацыянальнай і беларускамоўнай. Разам з тым пры 
выбарах значэнне мелі розныя фактары, у тым ліку і асабістыя сімпатыі. 


Рада Саюзу беларускіх пісьменнікаў 





І. Адамчык В. Ул. 23. Жук А. А. 45. Мушынскі М. І. 
2. АндранюкС.А. 24. Загорская Н. С. 46. Мятліцкі М. М. 
3. Арлоў Ул.А. 25. Законнікаў С. І. 47. Пазнякоў М. П. 
4. БаравіковаР. А. 26. Зуёнак В. В. 48. Панізнік С. С. 
з. Барадулін Р. І. 27. Іпатава В. М. 49. Папова А. Г. 
6. Башлакоў М. З. 28. Каваленка В. А. 50. Паўлаў Ул. А. 
7. Бічэль-Загнетава Д. І. 29. Камароўскі А. А. 5]. Пашкевіч А. А. 
8. Блакіт В. Ул. 30. Камейша К. В. 52. Пісьмянкоў А. Ул. 
9. Бураўкін Г. М. 31. Канапелька А. І. 53. Пташнікаў І. М. 
10. Бутэвіч А. І. 32. Каржанеўская Г. А. 54. Пятровіч Б. П. 
ІІ. Быкаў В. Ул. 33. Карызна Ул. І. 55. Рагойша В. П. 
12. Вольскі А. В. 34. Каско А. К. 56. Саламаха Ул. П. 
13. Вярцінскі А. І. 35. Кірылаў Г. І. 57. Сіўко Ф. І. 
14. Гальпяровіч Н. Я. 36. Карлюкевіч А. М. 58. Супрунчук В. П. 
15. Гардзей В. К. 37. Кудравец А. П. 59, Ткачоў В. Ю. 
16. Гніламёдаў Ул. В. 38. Кусянкоў М. С. 60. Федарэнка А. М. 
17. Дайнека Л. М. 39. Ліпскі Ул. С. 61. Цвірка К.А. 
18. Давідовіч С. Ф. 40. Лойка А. А. 62. Чарняўскі Мік. М. 
19. Далідовіч Г. В. 41. Лялько К. А. 63. Чарота І.А. 
20. Дранько-Майсюк Л. В. 42. Мальдзіс А. В. 64. Шніп В.А. 
21. Дудараў А.А. 43. Марціновіч А. А. 65. Ягоўдзік Ул. І. 
22. Дуктаў Ул. Ул. 44. Масарэнка А. Г. 
Рэвізійная камісія Саюзу беларускіх пісьменнікаў 
І. Акулін Э.А. 6. Коўтун В. М. 11. Рублеўская Л.І. 
2. БадакА. М. 7. КрэдзічА. М. 12. Стадольнік І.К. 
3. Вераб'ёў П. В. 8. Макарэвіч В.С. 13. Сульянаў А.К. 
4. Дзмітрыеў Г. Р. 9. Міклашэўскі Я. В. 14. Чарказян Г.Б. 
5. Зэкаў А. М. 10. Праўдзін В. А. 15. Шабовіч М.В. 











А Б”ЯВА 


Менская беларуская нацыянальная гімназія Мэ4 аб'яўляе набор 
дзяцей ва ўсе класы пачатковай школы на 2001-2002 навучальны 


ГОД 

Гімназія дзяржаўная, уяўляе адметную сістэму класічнай нацыянальнай адукацыі. 

З першага года навучання - англійская мова, логіка, заняткі ў музычнай школе і 
танцавальнай студыі, знаёмства з кампутарам і асновамі дызайну. 

Трэці год навучання - славянскія мовы (польская і балгарская). 

Сярэдняя і старэйшая школа - другая ці трэцяя замежная мова (нямецкая), профільнае 
навучанне: фізіка, матэматыка, хімія, біялогія, лінгвістыка, эканоміка. 

Гімназія Ле 4 - гэта: 

е паважлівыя і чулыя адносіны да Вашага дзіцяці; 

е класы па 15-18 чалавек; 

е творчыя настаўнікі, якія працуюць па аўтарскіх праграмах; 

е глыбокая індывідуалізацыя і дэферэнцыяцыя навучання; 

е утульная кавярня і сталовая, дзе дзеці смачна і якасна харчуюцца, спасцігаюць 
этыкет паводзін за сталом; 

е спрыяльныя ўмовы для рэгулярных заняткаў фізкультурай і спортам; 

е вучэбныя заняткі толькі ў першую змену; 

е грунтоўнае авалодванне роднай мовай і літаратурай, гісторыяй і традыцыямі 
беларускага народа на базе гімназічнага нацыянальнага Цэнтра культуры. 

Пры паступленні ў гімназію прадстаўляюцца наступныя дакументы: 
бацькоў, медыцынская карта дзіцяці, пасведчанне аб нараджэнні. 


заява ад 


Адрас гімназіі: г. Менск, вул. Кунцаўшчына, І8, 
Тэл. 258-49-74, 258-49-71, 215-33-82 


Запрашаем на чарговы семінар. 


8 чэрвеня ў пятніцу а 18 гадзіне адбудзецца чарговы гістарычны семінар 
ТБМ на тэму: “Роля Еўфрасінні Полацкай у беларусай гісторыі”. Асноўныя 
выступоўцы: вядомы пісьменнік Уладзімір Арлоў, знакаміты беларускі гісторык, 
доктар гістарычных навук Анатоль Грыцкевіч, старшыня ТБМ, кандыдат 
гістарыных навук Алег Трусаў. 

Збор усіх жадальнікаў у сядзібе ТБМ 

Па адрасе: вуліца Румянцава, І3 (каля лінгвістычнага універсітэта). 


АТЫ, парабства, “Жнаа слова”? 


Шаноўнае спадарства! Ідзе падпіска на газету “Наша слова” на трэці квартал. 
Цана вырасла нязначна. Мы і толькі мы забяспечым вас усёй інфармацыяй па праблемах 
беларускай мовы ў нашай краіне. За 1644 рублі вы будзеце штотыднёва мець у сваёй хаце 
самую беларускую газету на Беларусі на працягу паўгода. 

Сакратарыят ТБМ нагадвае кіраўнікам структураў ТБМ, што яшчэ ёсць 
магчымасць падпісаць газету “Наша слова” на 3-ці квартал для бібліятэк, бальніц, дзіцячых 
дамоў і садкоў за кошт ТБМ. Для гэтага трэба даслаць запоўненыя квіткі на адрас: 220005, 
г. Менск, вул. Румянцава, 13. 

АРАКТАР ТВОРАЎ ЯНКІ КУПАЛЫ - 


ГАЛОЎНЫ СРОДАК УЗНАЎЛЕННЯ ПРАЦЭСАЎ САМАПАЗНАННЯ 


Янка Купала - гэта 
постаць стагоддзя і фена- 
менальная з'ява ў літара- 
туры. Усю значнасць гэтай 
постаці мы на сёння яшчэ не 
ўсвядомілі і не спасціглі яе 
фенаменальнасць, бо Янка 
Купала, як ужо адзначалася 
на канферэнцыі, не прачы- 
таны па двух прычынах: 
доўгія гады народ не меў 
доступу да ўсіх твораў (не 
ўсе вершы друкаваліся, не 
былі надрукаваны паэма 
“На Куццю” і п'еса “Тутэй- 
шыя”, па-за ўвагай чытача 
аказалася і публіцысты- 
ка...), а рэдакцыі надрука- 
ваных твораў вельмі часта 
не супадаюць з рукапісамі 
аўтара. А надрукаваныя 
Купалаўскія творы ў пэў- 
най рэдакцыі, на мой погляд, 
успрымаюцца значна вузей, 
чым яны ёсць у аўтара. 

Постаццю стагоддзя 
Янка Купала з'яўляецца 
таму, што ён прыйшоў у 
літаратуру тады, калі на- 
спела неабходнасць разві- 
ваць эпічны аспект літара- 
туры, калі неабходна было 
стварыць шырокую панара- 
му дум, пачуццяў і імкнен- 
няў народа, ператварыўшы 
іх у мастацкую тканіну. 
Янка Купала зрабіў гэта з 
поспехам. У гэтым яго 
прадвызначанасць. 

У ХХ стагоддзе, ста- 
годдзе сацыяльных і духоў- 
ных узрушанняў, беларускі 

народ уваходзіў пасіўна і 
нерухома, уваходзіў жыха- 
ром “Северо-западного 
края” - чужаком на сваёй 
зямлі, народам без Бацькаў- 
шчыны, уваходзіў з яўнымі 
прыкметамі распаду нацыі, 
ізаляваным ад сваёй гісто- 
рыі і культуры... І для наро- 
да быў дарунак неба, дару- 
нак вышэйшых сіл, бо мена- 
віта ў пачатку ХХ ста- 
годдзя, калі наспеў час гіс- 
тарычнага самапазнання і 
духоўнага адраджэння, у 
нашу літаратуру прыйшлі 
магутныя творчыя сілы, а 
ўзначаліў іх пясняр і прарок 
Янка Купала, які здолеў па- 
філасофску асэнсаваць ста- 
новішча свайго народа і 
ўзняць яго духоўнасць на 
новы ўзровень, вярнуць яму 
гістарычную спадчыну, до- 
бра разумеючы, што без 
гісторыі няма нацыі. 

Уся творчасць Янкі 
Купалы падпарадкавана 
мэце: адказаць на пытанні 
“Хто мы?” і “Які лёс нас 
чакае?”. Каб адказаць на 
гэтыя пытанні, паэт-празаік 
звяртаецца да скарбаў фа- 
льклёру, да гісторыі народа, 
да мінулага, пахаванага ў 
курганах і магілах, да веліч- 
ных дасягненняў нашых 
продкаў... Фенаменаль- 
насць творчага дару Янкі 
Купалы ў тым, што ён у 
сваіх творах праз мінулае, 
праз сваю трагічную сучас- 
насць прадказваў будучую 
долю народа. А прадказанні 
яго рэдка былі аптымістыч- 
нымі. 

Чытаючы і перачытва- 
ючы адну з ранніх паэм Янкі 
Купалы “Зімою”, кожны раз 
усё больш заглыбляешся ў 
яе змест і ў сутнасць па- 
кутнага вобраза Ганны. 


Гэты вобраз, з аднаго боку, 
такі канкрэтны, такі жыц- 
цёвы і рэальны, але гэтая 
канкрэтыка перарастае ў 
славесны сімвал. Лёс Ганны 
сімвалізуе лёс Беларусі і яе 
народа. Натуральна, што ў 
маладосці ў Ганны было 
каханне, шчасце. Але там, 
дзе шчасце павінна было 
ўзрастаць і шырыцца, ча- 
мусьці ўзрастае і набірае 
сілу горкая доля і няшчасці. 
І завяршаецца ўсё гэта тра- 
гедыяй - гіне Ганна разам з 
дзіцяткам. І гэта зноў ці не 
страшнае прароцтва нам, 
беларусам, на ўсё ХХ ста- 
годдзе - гіне будучыня на- 
ша. А вобраз загінуўшай 
мадонны ператвараецца ў 
злавесны сімвал, у “страш- 
нае зданне”, “страшную 
мару, напаўадзетую”, 
“зблытаны косы”, “вочы 
пякуць”: 


Грудзь да касцей 

дзявоцкая вырвана, 

Ранай адною свеціцца ўся, 

Стане кроў люне 
чырвана-чырвана; 

Рукі калышуць мару - дзіця. 


Тулаў дзіцяці 
толькі хістаецца, 
Ручак, галоўкі, 
ножак - няма; 
Да падарожных 
з ім наблінсаецца, 
Жальбу заводзіць 
жудка сама. 


Што гэта? Сімвал таго 
часу, калі за нас стараліся 
думаць іншыя, ці, можа, гэта 
сімвал чарнобыльскай тра- 
гедыі, таго агню і попелу, 
што ператварыў многія бе- 
ларускія вёскі ў небыццё, а 
жыхароў-беларусаў - у вы- 
гнаннікаў, той трагедыі, 
якая ўмяшалася ў генетыч- 
ны код жыхароў нашай 
зямлі? 

Фенаменальнасць Янкі 
Купалы і ў тым, што яму 
давялося пачынаць сваю 
творчасць у той час, калі 
беларусы не мелі сваёй дзяр- 
жаўнасці, не мелі развітых 
форм уласнага палітычнага 
і эканамічнага жыцця. Што 
мог народ у такіх умовах? 
Нічога, ён быў паралізава- 
ны. Янка Купала разумеў, 
што ў такіх умовах паэзія, 
літаратура наогул з'яўляец- 
ца той адзінай сілай, што 
здольна абудзіць этнічную 
самасвядомасць паралізава- 
ных беларусаў, узняць іх 
духоўна, кансалідаваць сі- 
лы народа. Па цвёрдым 
разуменні Янкі Купалы, 
такая сучаснасць яго мела 
патрэбу ў звароце да гіста- 
рычнага мінулага, да яго 
адкрыцця народу для асэн- 
савання. Вось чаму гісторыя 
стала прадметам паэтыза- 
цыі. Акрамя гэтага, гіста- 
рычнае мінулае давала ад- 
каз, што сталася з нашым 
народам. У вершы “Над 
Нёманам” (1911) чытаем: 
Панам быў дома 

І слаўным за домам 
Мой патаптаны 
сягоння народ, 
Змог ён ня толькі 
знаць штукі з заломам, - 
Роднаму слову 
ўмеў кніжны даць ход. 


У гэтых чатырох рад- 
ках вялікі майстар здолеў 
дачыніцца да лёсу папя- 
рэдніх пакаленняў, да гіс- 
тарычнага досведу народа, 
да той гуманістычнай і ма- 
ральна-этычнай традыцыі 
духоўнага разняволення, 
якія сфармаваліся ў грамад- 
ска-прававой практыцы 
ВКЛ. 

Шукаючы адказу на 
пытанне, што здарылася з 
цэлым народам, Янка Ку- 
пала зноў і зноў вяртае нас 
сваімі творамі ў гістарыч- 
нае мінулае, каб ведалі, каб 
маглі параўнаць і ўсвя- 
доміць сваю трагедыю. Ме- 
навіта пра гэта гаворыцца 
ў вершы “З мінуўшых дзён” 
(1909 г.), дзе ёсць такія 
радкі: 


... Загасціў лад новы, 
Ды не той, не свой, 


Слых адно праходзе 
. Калі- нікалі 

У жывым народзе 

На жывой зямлі 


Баіць, гнучы шыі 
Паднявольны люд: 
Мы ў сваім чужыя - 
Край забраны тут! 


Карані нацыянальных 
“крыўд і бед” Янка Купала 
дапамагае нам пазнаць праз 
верш “Роднае слова” (1910 
г.);: 


Пад навалай крыўдай 
многія сталецці 
Мы няслі пакорна 
лямку беспрасвецця, 
Мы няслі - ўсё ныла, 
гінула памалу, 
Аж не нашай наша 
бацькаўшчына стала. 


Янка Купала перака- 
наны, што да гэтага драма- 
тычнага становішча бела- 
рускі народ апусцілі гіста- 
рычныя абставіны і сацы- 
яльныя ўмовы жыцця. Зра- 
зумела, што здарылася гэта 
не раптоўна, не адразу. 
Праз стагоддзі народу да- 
водзілася перажываць вой- 
ны, уціск, катастрофы, 
гвалт, што разбуралі дзяр- 
жаўны патэнцыял і падры- 
валі нацыянальныя сілы, 
свядомасць (з сярэдзіны 16 
ст. назіраецца страта дзяр- 
жаўнасці і дзяржаўнай мо- 
вы, затым скасоўваюцца 
правы беларускага народа, 
спыняецца дзейнасць Ста- 
тута ВКЛ...). 

Аналізуючы гістарыч- 
ныя катаклізмы, Янка Купа- 
ла добра ўсвядоміў, што 
трагедыя народа такая вя- 
лікая, бо яго кіраўнікі па- 
мыляліся і здраджвалі ду- 
хоўным каштоўнасцям, ім- 
кнуліся да багацця і ўлады 
любымі шляхамі, а за ўсё 
гэта расплачваўся народ: 
разбуралася яго этнічная 
самасвядомасць. Вось чаму 
так цікавіла Янку Купалу 
гістарычнае быццё народа, 
карані яго дзяржаўнасці, 
якія прарастаюць з часоў 
утварэння Полацкага, Ту- 
раўскага, Смаленскага кня- 
стваў, цікавіла і ВКЛ, як 
эпоха найвышэйшага роск- 
віту старажытнабеларускай 


дзяржаўнасці. Народны 
паэт вяртаў свой народ да 
гістарычнага мінулагна 
праз легенды і паданні, праз 
вобразы-сімвалы, праз тра- 
гічныя сюжэты, узятыя Для 
сваіх твораў з жыцця. 

Паэма “Сон на Курга- 
не” - гэта твор глыбока 
філасофскі і абагульнена 
сімвалічны. На вялікі жаль, 
змест гэтага твора чамусьці 
абавязкова прывязваюць да 
падзей рэвалюцыі 1905-1907 
гг. На мой погляд, гэтага 
нельга рабіць, бо мы звужа- 
ем сэнс і значэнне твора. А 
твор гэты шырокапанарам- 
ны з сімвалічнымі вобразамі 
і з'явамі, са сцверджаннем 
той ісціны, што няма праро- 
каў у сваёй Айчыне, а калі 
з'яўляюцца, то гэта вельмі 
трагічныя асобы, асуджа- 
ныя на самоту і адзіноту. 
Тут таксама адлюстравана 
адлучанасць ад народа ска- 
рбаў яго гісторыі, супраць- 
стаянне народа сваім за- 
ступнікам, неразуменне 
свайго сапраўднага стано- 
вішча простым чалавекам у 
выніку яго адлучнасці ад 
усіх сацыяльных здабыт- 
каў, асуджанага на выжы- 
ванне, прыніжанага і пара- 
лізаванага ўладамі, Зако- 
намі, судом і, нават царк- 
вой. А хіба не сімвалічна 
сітуацыя, калі Сам (бацька) 
і яго сын аказваюцца прад- 
стаўнікамі розных грамад- 
скіх сіл? У гэтым не толькі 
трагізм. Сама, але гэта ёсць 
трагедыя і яго сына, у якой 
павінны ўлады, дзяржава. 
Ц таму мы нарэшце 
становімся сведкамі паля- 
вання-аблавы сына на баць- 
ку ў аповесці Васіля Быкава 
“Аблава”. Філасофскую 
думку пісьменнік нам пад- 
казвае, але не тлумачыць. 
Аднак твор такімі апісаны- 
мі сітуацыямі сведчыць аб 
факце духоўнага выраджэн- 
ня народа, яго дэградацыі. 
А гэта і быў змест той дзяр- 
жаўнай палітыкі, якая ста- 
годдзямі нішчыла белару- 
саў. 

Хочацца адзначыць і 
яшчэ, што далёка не ў поў- 
най меры прачытаны і такі 
твор Янкі Купалы, як “Рас- 
кіданае гняздо”, які, зда- 
ецца, стаў хрэстаматый- 
ным. Але аднойчы прачы- 
таўшы, яго потым можна 
ўсведамляць ўсё жыццё, 
там кожны вобраз, кожны 
выраз з'яўляецца важным 
сімвалам, напоўненым глы- 
бокім зместам. 

Так, гэта адзін з нямно- 
гіх твораў, заснаваных на 
біяграфічных фактах, што 
звязаны з трагедыяй дзеда 
Янкі Купалы, у якога была 
адабрана зямля, спадчына. 
Аднак гэты факт канкрэ- 
тыкі зноў-такі перарастае ў 
з'яву - сімвал. І дарэмна 
даследчыкі звужаюць час 
дзеяння твора парэформен- 
ным саракагоддзем (як гэта 
ў А. А. Лойкі). Гэтая траге- 
дыя мае свой узрост, які 
вымяраецца стагоддзямі. А 
сямейны план у драме - 
гэта толькі мастацкая не- 
пазбежнасць. Твор мае агу- 
льначалавечае гучанне, бо 
сваім зместам раскрывае 


чытачу агульнанародную 
трагедыю. Цяжка пагадзіц- 
ца і з вызначэннем жанру 
гэтага твора. Не драма гэта, 
а трагедыя, сутнасць якой у 
адлучэнні селяніна ад зямлі, 
беларуса - ад сваёй Баць- 
каўшчыны, цэлага народа - 
ад яго гісторыі, культуры, 
спадчыны... І трагедыя Гэ- 
тая - гэта вынік той палі- 
тыкі Расійскай імперыі пас- 
ля трайнога перадзелу Рэчы 
Паспалітай і далучэння зем- 
ляў Беларусі да Расійскай 
імперыі. Менавіта з таго 
часу па загаду Кацярыны ІІ 
права, улада ў нашым краі 
аддавалася рускамоўным 
чыноўнікам, знішчалася ўні- 
яцтва і прапагандавалася 
праваслаўе, для дзяцей- 
беларусаў існавала толькі 
рускамоўная царкоўна- 
прыхадская школа, зачыне- 
ны былі ўсе беларускамоў- 
ныя адукацыйныя ўстано- 
вы, нават школы пры ма- 
настырах, у 1832 г. быў 
зачынены універсітэт у Ві- 
льні. Больш таго, пачалася 
“чыстка” мясцовага дваран- 
скага саслоўя (г.зн. шлях- 
ты), бо ў парпаўнанні з 
Цэнтральнай Расіяй яно бы- 
ло незвычайна шматлікім і ў 
пераважнай большасці скла- 
далася з дробных землеўла- 
дальнікаў. Чаму так скла- 
лася? Тут мы павінны ве- 
даць, што само слова “шля- 
хта” мае нямецкае пахо- 
джанне і азначае “бітва”, а 
“шляхціц”- “баец”. Цяпер 
усё зразумела, адкуль так 
многа было шляхты на на- 
шай зямлі. Гэта тыя людзі, 
якія самі ці іх продкі барані- 
лі сваю Айчыну (калі нават 
прыгонны селянін ішоў ба- 
раніць краіну, ён атрымлі- 
ваў вольную грамату, на- 
дзел зямлі і статус шляхціца 
(шляхецкае званне). 

Расійскія ўлады запа- 
трабавалі ад беларускай 
шляхты (як і ад польскай, 
дарэчы) прад'яўлення даку- 
ментаў на дваранскае зван- 
не. Дробная шляхта часта 
не мела іх у ў выніку вы- 
ключалася з дваранскага 
саслоўя, губляючы свой 
сацыяльны статус. Гэты 
працэс увайшоў у гісторыю 
пад назвай “разбор шляхты” 
і расцягнуўся на многія 
дзесяцігоддзі. Пасля Каця- 
рыны ІІ гэтую ж палітыку 
прадаўжалі яе паслядоўнікі 
Павел І і Аляксандр І. Асаб- 
ліва інтэнсіўна адбываўся 
гэты працэс у краіне, калі яе 
ўзначальваў Мікалай І (30- 
я гады 19 ст.). Па царскаму 
ўказу ад 19 кастрычніка 
1831 года яшчэ і ўзмацніўся 
“разбор шляхты”. 

Больш за 10 тысяч 
шляхціцаў Беларусі былі 
пазбаўлены звання “шлях- 
ціц” і пераведзены ў саслоўе 
дзяржаўных сялян або мяш- 
чан. Значная частка іх была 
прыцягнута да выканання 
рэкруцкай павіннасці і ра- 
зам з сем'ямі перасяляліся ў 
многія пагранічныя раёны 
Расійскай імперыі, іншымі 
словамі, беларусы высяля- 
ліся з роднай зямлі, затое 
дзяржава ўсяляк заахвоч- 
вала рускіх сялян перася- 
ляцца на беларускія землі. 


Канфіскаваныя маёнткі 
ўдзельнікаў паўстання раз- 
даваліся “прыродным расій- 
скім памешчыкам” у арэнду 
на 100 гадоў, а практычна - 
назаўсёды. На працягу 1831 
- 1840 гг. было спынена 
дзеянне П Статута ВКЛ у 
Беларусі. 

Рэформа 1861 года 
таксама не дала палёгкі 
сялянам. Наадварот, з аб- 
жытых земляў актыўна зга- 
нялі арандатараў-чыншаві- 
коў. Зноў з'яўляліся “раскі- 
даныя гнёзды”. 

У творы Янкі Купалы 
трагедыя “раскіданага гняз- 
да” прадстае як эпахальная, 
агульнанародная, за якой 
стаяла ўсё тое ж пытанне, 
быць не быць беларускай 
нацыі. 

Трэба звярнуць увагу 
тут яшчэ іна тое, што Янка 
Купала ў “Раскіданым гняз- 
дзе” па-майстэрску адлю- 
страваў філасофію пакоры 
селяніна-беларуса, якая бы- 
ла выратавальнікам і абя- 
рогам у тыя часы, калі і 
дзяржава, і права, і суд былі 
не на яго баку. Аднак у 
п'есе паказана, што праца- 
вітасць і пакорлівасць спры- 
яюць фізічнаму выжыван- 
ню, але вельмі негатыўна 
адбіваюцца на духоўных 
прынцыпах і каштоўнасцях. 

Прадаўжаць можна 
бясконца, заглыбляючыся ў 
змест твораў Янкі Купалы. 
І не важна, гэтым творам 
бедзе верш ці артыкул, паэ- 
ма ці п'еса. У кожным з іх 
сёння мы яшчэ раз адкры- 
ваем для сябе Купалу, бо 
Купалаўскі герой шматаб- 
лічны і сімвалічны. Але 
самае галоўнае, што асаб- 
лівасць яго, як і самога 
паэта, - гэта “перавага су- 
б'ектыўнага над аб'ектыў- 
ным” ва ўспрыманні жыцця 
і прыроды, у яго вялікім 
імкненні да волі, жывучы ў 
“забраным краі”. У здоль- 
насці жыць паўсядзённымі 
клопатамі і рэалямі і ў свя- 
домасці мець высокія ідэ- 
алы, быць грунтоўным і 
памяркоўным, трагічным і 
гумарыстычным, філоса- 
фам іальтруістам, прарокам 
і рацыяналістам... 

Купала адкрыў чыта- 
чу самыя разнастайныя бакі 
чалавечага існавання, пра- 
яўлення, яго жыцця ў адзін- 
стве з прыродай. Але самае 
галоўнае, што паэт нам 
адкрыў законы, вялікія, глы- 
бінныя і ўсемагутныя, якім 
падпарадкавана ўсё на гэ- 
тым свеце, а адступленне ад 
іх недаравальна, бо рана ці 
позна надыдзе час распла- 
ты. І як жа супярэчыць 
гэтым законам уціск ча- 
лавека чалавекам. Такую 
з'яву Янка Купала лічыў 
злачынствам, бо яна вядзе 
да дэградацыі абодвух ба- 
коў. 

Пра ўсё гэта пісаў Ян- 
ка Купала, але ці ўважліва 
мы чытаем творы нашага 
Песняра і Прарока? 


Бурбоўская Алена 
Уладзіміраўна, вучоны 
сакратар Дзяржаўнага 
літаратурнага 

музея Янкі Купалы. 

ПЕРШЫ ВЫПУСК НА КУРСАХ БЕЛАРУСКАЙ 
МОВЫ ПРЫ ТБМ 


Прамінуў год з таго 
часу, як ТБМ імя Ф. Ска- 
рыны аб'явіла набор на кур- 
сы беларускай мовы. Пасля 
з'яўлення аб'яваў у газетах 
у менскую сядзібу Тава- 
рыства патэлефанавала і 
прыйшло мноства людзей, 
якія выказалі жаданне зай- 
мацца беларускай мовай. 
Уступная лекцыя для на- 
вучэнцаў курсаў у траўні 


Грамадскае аб'яднанне 


“Таварыства беларускай мовы іня Францішка Скарыны 


Пасведчанне Ха. 


з Выдадзена спадарыні Кинярыне Макарэвіч, якая ў 
ў 29002209] навучальным годзе скончыла курсы па 


ў кРльніуры аеларускай мовы, 


Старшыня ГА “ТБМ імя 
Ф. Скарыны” 





1 Выкладчык 


І.Менск 


мінулага года прайшла ў 
перапоўненай зале, аднак, 
прысутныя, здавалася, не 
заўважылі цеснаты, доўга 
не адпускалі выкладчыцу 
спн. Валянціну Раманцэвіч, 
засыпалі яе пытаннямі 1 не 
жадалі разыходзіцца... 

сет Наколькі 
займацца на курсах бела- 
рускай мовы аказалася бо- 
лей за 70 чалавек, давялося 
сфармаваць тры навучаль- 
ныя групы. Дзве з іх, групы 
пачатковага навучання, 
узяліся весці Валянціна Ра- 
манцэвіч і Станіслава Філі- 
повіч, а групу па культуры 
мовы - для тых, хто хацеў 
бы ўдасканаліць свае веды, 
- выкладчыца Беларускага 
універсітэта культуры, на- 
меснік старшыні ТБМ Люд- 
міла Дзіцэвіч. Усе нашыя 
выкладчыкі - выдатныя 
спецыялісты, да таго ж, 
мілыя, абаяльныя жанчыны, 
што стварыла асабліва 
спрыяльныя ўмовы для на- 
вучання. Моцна загружа- 
ныя на асноўных месцах 
працы, яны ахвяравалі свае 
сілы і час для курсаў у 
Таварыстве і на працягу 
усяго навучальнага года 
праводзілі тут заняткі раз на 
тыдзень па вечарах, прак- 
тычна бясплатна. 

І вось навучальны год 
падышоў да завяршэння. 
Першымі аднагадовы курс 
навучання беларускай мове 
закончылі навучэнцы групы 
спн. Раманцэвіч. 19 краса- 
віка ў гэтай групе прайшла 
ўрачыстая выпускная ве- 
чарына. Дванаццаць наву- 
чэнцаў, што паспяхова да- 
йшлі да фінішу, атрымалі 
пасведчанні аб заканчэнні 
курсаў. Трэба заўважыць, 
што гэтыя дванаццаць - 
першыя за некалькі апошніх 
гадоў грамадзяне Беларусі, 
якія мелі магчымасць атры- 
маць такія пасведчанні, бо 
ўсе курсы, арганізаваныя 
дзяржавай у пачатку 90-х 
гадоў для ліквідацыі непісь- 


Алеі Трусаў 
Людміпа Дзіцэвіч : 

ахвотных 


меннасці ў роднай мове, як 
цяжкой спадчыны беларус- 
кай савецкай адукацыі і 
выхавання, былі паўсюдна 
зачыненыя з-за як бы ўжо і 
непатрэбнасці ў выніку 
прыняця закона аб дзвюх 
дзяржаўных мовах. Працэс 


беларускамоўнай асветы 
“тады адразу скончыўся, і 


ўсюды зноў запанаваў 
крыху ўжо падгнілы псеў- 
дарасейскі 
сурагат. Такое 
вось дзіўнае ра- 
зуменне ў кі- 
раўнікоў нашай 
краіны дзяржаў- 
нага дзвюхмо- 
ўя, такое вось 
выкананне 
ўласнаручна 
прынятых 
законаў. Такім 
чынам, аднаў- 
ленне курсаў 
беларускай мо- 
вы ў ТБМ нібы- 
та паклала ка- 
нец мараторыю 
народную 
беларускамоў- 
ную асвету. 
Аднаўленне яе, 
прычым, знізу, не па пры- 
мусе, а па ўласным жаданні 
людзей, можна лічыць зна- 
кавай падзеяй, сведчаннем 
пра з'яўленне ў грамадстве 
новых тэндэнцый і памкнен- 
няу, выспяванне усведам- 
лення неабходнасці роднай 
мовы ў жыцці чалавека. . 

Выкладала ў гэтай 
першай групе спн. Валян- 
ціна Раманцэвіч, вядомая як 
аўтарка падручнікаў па 
беларускай мове і навучаль- 
ных праграм на тэлебачанні. 
У пачатку 90-х яна выкла- 


каўленасць і аддачу ў рабо- 
це з імі. 

Што прывяло нашых 
сёлетніх навучэнцаў на кур- 
сы ТБМ, што вынеслі яны 
для сябе з гэтых заняткаў? 

Спн. Зоя Чаропка на- 
ведвала курсы беларускай 
мовы ў час перабудовы на 
пачатку 90-х у Белсаўпра- 
фе. Пачатак быў пакладзе- 
ны, але хацелася займацца і 
далей. На жаль, потым 
такіх заняткаў не было. Як 
толькі прачытала аб'яву ў 
газеце пра набор на курсы 
ў ТБМ, адразу на іх запіса- 
лася. Тут яна адчула, што 
з'явіўся зрух у яе авалоданні 
мовай, стала гаварыць 
больш упэўнена. Вельмі 
спадабалася методыка вы- 
кладання: адпрацаванасць, 
даступнасць, стымуляцыя 
актыўнасці ў карыстанні 
мовай. 

Сп. Ігар Ляцяга амаль 
зусім не вывучаў беларус- 
кую мову ў школе: з 5 да 10 
класа ён вучыўся на Укра- 
іне, куды пераехала сям'я. 
Вельмі хацеў палепшыць 
сваю мову, бо хаця гаворкай 
больш-менш авалодаў, але 
пісаць амаль не мог зусім. 
Лічыць, што цяпер мае ў 
гэтым неблагія зрухі, дык- 
тоўкі ў спн. Раманцэвіч 
пісаў ужо на “4”. Добрае 
ўражанне пакінула сама 
атмасфера заняткаў: шмат 
гумару, свабоды, раскам- 
плексаванасць, змена: відаў 
дзейнасці, дзе прысутнічалі 
вусныя тэмы, гутаркі, чы- 
танне, пісьмо. 

Спн. Ларыса Малочка 
дзевяць гадоў таму прыеха- 
ла на Беларусь з Украіны. 
Прыйшла на курсы, бо лі- 


удзельнічалі ў Чарнобыль- 
скім шляху. Уражанні ад 
наведвання курсаў спн. Ла- 
рыса выказала эмацыяналь- 
на: “Утульна, цёпла, цікава! 
Шмат у душы засталося!” 

Трэба сказаць, што і 
сапраўды, людзі, якія пры- 
йшлі на курсы ў Тавары- 
ства, атрымалі не толькі 
веды, але і яшчэ штось у 
дадатак. Многія ў сённяш- 
няй лукашэнкаўскай Бела- 
русі адчуваюць пэўны ду- 
шэўны вакувум, патрэбу ў 
той цеплыні, пра якую зга- 
дала спн. Ларыса. Наву- 
чальныя групы курсаў сталі 
адначасова асяродкамі бе- 
ларушчыны, аб'яднанымі 
агульнасцю інтарэсаў і ду- 
шэўных памкненняў. Адзна- 
чылі разам навагоднія свя- 
ты, наведалі гістарычныя 
семінары, вечарыны ў Доме 
літаратара, у Беларускай 
хатцы, у Чырвоным кас- 
цёле, запрашалі на заняткі 
паэтаў, бардаў. Многія з 
наведвальнікаў курсаў, 
можна сказаць з упэўненас- 
цю, і надалей застануцца ў 
полі прыцягнення беларус- 
кага адраджэнскага руху, 
пашыраць шэрагі сяброў 
Таварыства беларускай мо- 
вы. Такім чынам, курсы - 
гэта і навучанне, і пашы- 
рэнне ўплыву ТБМ сярод 
насельніцтва. Першы дос- 
лед стаў таму яскравым 
сведчаннем. 

З іншага “боку” ён па- 
казаў, што Таварыства мо- 
жа ўзяць на сябе аргані- 
зацыю навучання роднай 
мове, калі гэтым не займа- 
ецца дзяржава. Трэба шу- 
каць магчымасці фінанса- 
вання і пашыраць сстку 





Пасведчанне аб заканчэнні курсаў атрымоўвае Зміцер Бахвалаў 


дала беларускую мову кі- 
раўнікам курсаў у войску, 
вяла курсы ў вайсковым 
камітэце дзяржбяспекі, а 
таксама на 107-м Авіяра- 
монтным заводзе, мае вялікі 
досвед навучання практыч- 
наму авалоданню мовай, 
працуе па ўласнай эфек- 
тыўнай методыцы. Сваю 
задачу выкладчыца бачыць 
у тым, каб раскамплек- 
саваць навучэнцаў, зламаць 
бар'ер, які перашкаджае ім 
свабодна загаварыць. Ах- 
вяравала свой час рабоце з 
гэтай групай галоўным чы- 
нам дзеля маральнага зада- 
вальнення, бо адчувала заці- 


чыць, што сорамна не ве- 
даць мовы народа, сярод 
якога жывеш. Гэтыя месяцы 
навучання дазволілі ёй зра- 
біць першы крок у авало- 
данні мовай. Але важным 
для яе аказалася і іншае. 
Тут, на курсах яна знайшла 
сабе сяброў, блізкіх па духу 
людзей, тут стварыўся ася- 
родак, у якім адчуваеш сябе 
добра. І цяпер, пасля закан- 
чэння заняткаў яны не пера- 
рываюць сувязяў, нават 
пастанавілі хаця б раз на 
тыдзень сустракацца, каб 
паразмаўляць па-беларус- 
ку, наведаць разам якіясь 
культурныя імпрэзы. Разам 


такіх курсаў, ствараць іх 
усюды, дзе ёсць арганізацыі 
ТБМ. Назаканчэнне выказ- 
ваем падзяку ад імя Та- 
варыства беларускай мовы 
нашым выкладчыкам, спа- 
дарыням Валянціне Раман- 
цэвіч, Станіславе Філіповіч 
і Людміле Дзіцэвіч, а так- 
сама - аўтару ідэі стварэн- 
ня курсаў беларускай мовы 
пры ТБМ, старшыні кніж- 
нага клуба ТБМ, сябру Аду- 
кацыйнай камісіі Зміцеру 
Цехановічу. 


Старшыня 
Адукацыйнай камісіі ТБМ 
Святлана Багданкевіч. 

Ода ранае 
АБВЕСТКА 


У хуткім часе ў Гарадзенскім дзяржаўным універсі- 
тэце імя Янкі Купалы выходзіць з друку кніга знанага 
навукоўца і педагога, доктара філалогіі, прафесара Паўла 
Сцяцко. 

Падаем анатацыю на гэтае выданне і адрас для 
замоваў на атрыманне кнігі. 


ПАВЕЛ СЦЯЦКО. Уводзіны ў мова- 
знаўства (Гродна, 2001). 


АНАТАЦЫЯ 


Навучальны дапаможнік “Уводзіны ў мовазнаўства”, 
падрыхтаваны доктарам філалагічных навук, прафесарам, 
загадчыкам кафедры беларускага і тэарэтычнага мова- 
знаўства Гарадзенскага дзяржаўнага універсітэта імя Янкі 
Купалы П. У. Сцяцко, асвятляе ўсе пытанні, прадугле- 
джаныя тыповай праграмай гэтага курсу для ВНУ (2001 
г.). 

У дапаможніку знайшоў адлюстраванне шматгадовы 
досвед аўтара ў выкладанні гэтай навучальнай дысцып- 
ліны ў ВНУ і практыка выкарыстання створанага 
прафесарам П. У. Сцяцко навучальнага дапаможніка 
“Пачатковы курс мовазнаўства” (Гродна, 1993). 

У дапаможніку “Уводзіны ў мовазнаўства” ўлічаны 
сённяшні змест гэтага тэарэтычнага курсу і практыка яго 
асвятлення ў падручніках, выдадзеных у іншых краінах 
(Расія, Украіна). 

Дапаможнік “Уводзіны ў мовазнаўства” атрымаў 
высокую ацэнку і рэкамендацыю да друку афіцыйных 
рэцэнзентаў: прафесара В. І. Рагаўцова - аўтара (разам з 
А. Л. Юрэвічам) першага выдадзенага на Беларусі дапа- 
можніка для ВНУ “Уводзіны ў мовазнаўства” (Мінск, 1987) 
і кафедры беларускага мовазнаўства Беларускага 
дзяржаўнага педагагічнага універсітэта імя М.Танка. 

Кніга П. У. Сцяцко “Уводзіны ў мовазнаўства” 
рэкамендавана Навукова-метадычным цэнтрам вучэбнай 
кнігі і сродкаў навучання Міністэрства адукацыі Рэспублікі 
Беларусь у якасці дапаможніка для студэнтаў філалагічных 
спецыяльнасцяў вышэйшых навучальных устаноў. 


Р. Заказы з подпісам кіраўніка ўстановы і галоўнага 
бухгалтара, дасылайце на адрас: (230023, г. Г, родна, вул. 
Ажэшкі, 22, выдавецкі аддзел Установы адукацыі “Гро- 
дзенскі дзяржаўны універсітэт імя Янкі Купалы”, Г.У. 
Румянцавай. 





“Казкі для Анюткі”: рэха конкурсу 


“Наша слова” 25 красавіка г.г. надрукавала паве- 
дамленне аб выніках конкурсу “Казка для Анюткі”, 
праведзенага Магілёўскай абласной арганізацыяй ТБМ. 
Узяць удзел у гэтым конкурсе запрашаліся і дзеці, і 
дарослыя. Гэта, мабыць, першы досвед спаборніцтва, у 
якім не было фактычна ніякіх узроставых абмежаванняў. І 
таму цікава азірнуцца на тых, хто наважыўся паўдзель- 
нічаць у такім конкурсе. 

Усіх удзельнікаў было 22. Сярод іх 13 школьнікаў, З 
студэнты, 5 дарослых і І калектыўны твор творчага 
аб'яднання “Вятрак”. Дарослыя ўдзельнікі свой узрост не 
паведамлялі, таму назваць старэйшага з удзельнікаў не 
выпадае. Па некаторых асаблівасцях дасланых прац можна 
меркаваць, што ўсе гэтыя людзі досыць маладыя (не старэй 
за 30 год). 

Калі ж пашукаць самага маладога ўдзельніка 
конкурсу, то гэта або Сержык Чылкін з Менску (9 год), 
або Коля Бабарыка з вёскі Мачуль Столінскага раёна 
(Коліну казку запісала мама і ўзрост казачніка ў лісце не 
пазначаны). Сержык паведаміў, што яго дзядулька - 
пісьменнік (праўда, прозвішча не назваў) і шмат пра яго 
(Сержыка) пісаў. Адно апавяданне “Сняжынкі” нават 
друкавалі ў школьнай чытанцы для другога класа. Па 
дасланай Сержыкам казцы відаць, што пісаў яе сам, без 
дзядулевай дапамогі, хаця такая дапамога ўмовамі 
конкурсу не забаранялася. І Колеву казку журы ацаніла 
досыць высока - ёй прысуджана сёмае месца. 

Геаграфічна ўдзельнікі конкурсу рассяліліся па ўсёй 
Беларусі. Найбольш казачныя вобласці - Гарадзенская (6 
прац) і Менская (б прац, у тым ліку З з сталіцы). Колькасць 
пераходзіць у якасць: у гэтых абласцях жывуць усе 
прызёры. Далей - Магілёўская (4), Віцебская (3), 
Берасцейская (2) і Гомельская (1). 

Блізкімі да прызавых журы прызнала казкі, складзеныя 
Надзеяй Пятрушынай з Менска, Вячаславам Юдчыцам з 
Баранавіч, Ірынай Прымак з Берасця. 

Мяркуецца, што праз колькі год будзе падрыхтавана 
кніжка казак пра воблачак-ветразень. У ёй будуць 
скарыстаныя і лепшыя з казак, дасланых на конкурс. Калі 
ж нехта спазніўся даслаць сваю казку на конкурс ці 
прыдумаў яе пасля таго, як конкурс скончыўся, то раім 
яму ўсё ж даслаць сваю казку на пазначаны ніжэй адрас. 
Магчыма, і яна патрапіць у кніжку... 

М. Булавацкі, 212030, Магілёў, а. с. 3. 











Беларуская фанатэка 

Арыенцір - “Зорка Венера” 


Беларускі фальклёрны . каюць беларусаў адмовіцца 


напрамак сёння складаюць 
шматлікія калектывы, якія 
прадстаўляюць увесь сты- 
лявы спектр апрацовак на- 
цыянальнай спадчыны. Ад 


традыцыйнага аўтэнтыка 
гуртоў “Ліцвіны” і “Ветах”, 
блізкай да іх “Троіцы”, 
фольк-мадэрнавых “Пала- 


» 


ца”, “Крыві”, фольк-рока- 





вых “Без білета”, “Розізсгір- 
шт” да электронна-інду- 


стрыяльных “ОЕЧА” і экс- 
трэмальнага “Зьніча”... 

За гэтай стылёвай раз- 
настайнасцю, спрэчкамі 
вакол пошукаў новых форм 
існавання беларускага фа- 
льклёру, слухачы і крытыкі 
неяк перасталі зважаць на 
тыя тэндэнцыі, якія пачына- 
юць пераважаць у гуртах 
фальклёрна-эстраднага кі- 
рунку. Выканаўцы з гэтых 
“гуртоў у свой час шмат 
зрабілі для папулярызацыі 
беларускай народнай песні, 
стымулявалі пошукі новага 
ансамблевага гучання, ад- 
раджэння напаўзабытых 
народных інструментаў, 
экспедыцыйных пошукаў і 
даследванняў. 

Сёння героі фальклёр- 
най і фольк-рокавай сцэны 
былых гадоў усе больш 
нацягваюць на сябе чырво- 
ныя разанскія “рюбашкі” і 
зацягваюць “Ехал на яр- 
марку ухарь-купец” (Заслу- 
жаныя артысты РБ С. і У. 
Салодкія на канцэрце, пры- 
свечаным 50-годдзю М. Па- 
цука), выдумляюць свае 
тэорыі пра “адзіную мову” 
беларусаў і расіян (“Пес- 
няры” на юбілейным кан- 
цэрце ў Маскве), пад на- 
пышлівымі вобразамі заклі- 


аснавальнік: 


ТБМ імя Францішка Скарыны. 


Пасведчанне аб рэгістрацыі: 
М 83 ад 28 чэрвеня 1996 г. 


Адрас рэдакцыі: 


ад сваёй нацыянальнай ад- 
метнасці і дзяржаўнасці 
(“Беларускія песняры” на 
канцэрце ў Калузе ў дзень 
славянскай пісьменнасці і 
культуры), карацей, імк- 
нуцца “ўпісацца” ў кан'юн- 
ктурнае кола “інтэграцый- 
нага мастацтва”. Грошы ж 
не пахнуць! 


Сапраўды, цяжка пры 


такіх умовах і норавах заха- 


ваць патрыятычныя прын- 
цыпы, пачуццё здаровага 
сэнсу і высокі ўзровень тво- 
раў. 

Адзін з нямногіх калек- 
тываў, які гэта здолеў ра- 
біць на працягу амаль 35 
гадоў - фальклёрны гурт 
“Купалінка”, якім кіруе 
заслужаная артыстка Рэс- 
публікі Беларусь А. Цял- 
кова. Кампакт-дыск гурта 
пад назвай “Зорка Венера” 
не так даўно быў выдадзе- 
ны з фундатарскай дапамогі 
аб'яднання “Белатракцы- 
ён”. На ім прадстаўлены 
творы, якія выконваюцца 
“Купалінкай” у апошні час. 

А распачынаецца пра- 
грама дыска “Зорка Венера” 
аднайменным творам М. 
Багдановіча і С. Рак-Міхай- 
лоўскага. Беларускі шэдэўр 
прадстаўлены ў класічным 
варыянце і гэта робіць яго 
эмацыянальным камерто- 
нам усяго выдання. 

Музычную палітру 
дыска ўпрыгожваюць вядо- 
мыя беларускія народныя 
песні “Чырвоная вішня”, 
“Купалле”, “А ў полі тры 
крынічанькі”. У адрозненне 
ад “песняроўскіх” апрацо- 
вак, музыкі “Купалінкі” 
прапануюць традыцыйна 





Рэдакцыйная калегія: 


Вадзім Болбас, Міхась Булавацкі, 


ашчадныя, акадэмічныя ап- 
рацоўкі і выкананне, аздоб- 
ленае гучанне народных 
інструментаў: жалеек, цым- 
бал, скрыпак. 

Агульны традыцыйны 
гукавы фон упрыгожваюць 
гумарыстычныя танцаваль- 
ныя нумары “Карапет”, 
“Дудалка-стукалка”, “Лю- 
бава”, якія найбольш вый- 
гута слухаюц- 
ца менавіта на 
канцэртах. І са- 
праўды сюрпрыз 
дыска - песня 
“Ануся-сардэнь- 
ка”, аранжыра- 
ваная ў стылі ся- 
1 рэднявечнай ба- 
і лады. Гэты твор 
- выдатны пры- 
клад таго, што ў 
фальклёрна-эст- 
радных калекты- 
ваў ёсць шанец 
пераадолець 
шматгадовыя 
штампы жанру. 
“Анусю” можна 
выконваць на лю- 
бым рыцарскім 
“фэсце і твор заў- 
сёды будзе мець 
поспех! 

Камерцый- 
ны блок дыска 
“Зорка Венера” - 
агульна-усходне-славянскі. 
Ён уключае знакамітую (з 


часоў трыё Марыніч) укра- 
інскую песню “Нясе Галя 
воду” ды расейскія (куды ж 
без іх!) “Калінку” ды “Па- 
любіла я цыгана”. Выка- 
наны гэтыя творы падкрэс- 
лена высокапрафесійна, каб 
на любыя закіды ў кан'юн- 
ктурнасці адказаць важкім 
аргументам высокай выка- 
наўчай культуры... 

Дыск фальклорнага 
гурта “Купалінка”, “Зорка 
Венера” яшчэ адно сведчан- 
не высокага выканаўчага 
ўзроўню філарманічных ка- 
лектываў фальклёрнага кі- 
рунку. Але і папярэджанне: 
творчы крызіс можа завесці 
ў тупік любы калектыў, 
калі будзе спынены пошук 
новых музычных фарбаў, 
калі ўся ўвага будзе адда- 
дзена таму, як больш выгад- 
на задаволіць інтэграцый- 
ныя патрэбы ўладаў. 

Дыск “Зорка Венера” 
фальклёрнага гурта “Купа- 
лінка” можна набыць на 
сядзібе ТБМ (Румянцава, 13) 
з 12 да І9 гадзін па буднях 
ці замовіць па тэлефоне 213- 
43-52. 


Анатоль Мяльгуй. 








Рэдактар Станіслаў Суднік 


Ле 23 (511) 6бЧЭРВЕНЯ 2001г. 


наша 


Слова 


Свае, родныя людзі 


Вось далёкі і блізкі г. 
Саўт Рывер, штат Нью 
Джэ-рсі США. Тут жывуць 
шмат нашых землякоў якія 
ў роз-ныя часы апынуліся 
далека ад Бацькаўшчыны, 
але пры-емна чуць 
беларускую мо-ву, роднае 
слова, чуць там нашыя 
песні, танцуюць на-родныя 


Вось у гэтым прыго- 
жым месцы на ўсёй тэрыто- 
рыі і адбыўся фестываль бе- 
ларусаў што жывуць у Аме- 
рыцы, а з Беларусі запрасілі 
наш ансамбль фальклёру 
“Вясёлыя музыкі”. І чаго 
толькі там не было, вясёлыя 
гульні і латарэя, смачная 
ежа, спевы, танцы, жарты, 


лодзя Валадковіч і іншыя. І 
гучней паплыла родная ме- 
лодыя: 
Купалінка, купалінка, 
Цёмная ночка, 
Цёмная ночка, 
а дзе ж твая дочка. 
Мая дочка ў садочку 
ружу-кветку поле, 
Ружу-кветку поле, 





Беларуска-Амерыканскі грамадскі цэнтр у г. Саўт-Рывер 


беларускія танцы, ёсць і 
свая весялуння, яе так і 
клічуць “Лявоніха”. 

Сам горад вельмі чыс- 
ты і гэтую чысціню трыма- 
юць самі жыхары. Кругом 
кветкі, растуць тут і белар- 
ускія памідоры, як яны гана- 
рацца імі, і бульбачка, але 


няма вялікіх агародаў, 
больш кветкі. 

Галоўнае месца адпа- 
чынку нашых землякоў, да 
і іншых гэта прыгожы 
буды-нак Беларуска- 
Амерыкан-скага цэнтра, а 
побач цар-ква Святой 
Еўфрасінні По-лацкай і ўсё 
гэта ў зялёным вялікім 
парку. 





Прэзідэнт Беларуска-Амерыканска грамадскага цэнтру 


вясёлыя ўсмешкі. 

Пусціліся ў скокі, як 
малодшыя, так і старэйшыя 
і ні ў каго не было сумнага 
твару, перасталі балець 
ногі, спіны і так да позняга 
вечара. 

Цёмна ўжо стала, а 
людзі яшчэ сядзелі і ўспа- 


міналі Беларусь мілагучнай 
песняй, рэха якой далёка 
неслася наўкол. Здавалася 
яго чуюць усе беларусы і 
падхапіўшы падгалосак ця- 
гнуць далей каб было чутно 
на Бацькаўшчыне. 
Скончыўшы адну пес- 
ню пачынаюць другую. 
Вось Стася Сумскіх запела 
“Купалінку” яе падтрымалі 





у г. Саўт-Рывер Жорж Навумчык 


У цэнтры вялікая зала 
і стаяць сцягі амерыканскі і 
наш бел-чырвона-белы, 
прыгожая сцэна, на задніку 
намалёваны луг, рэчка і 
стагі сена. 





Людміла Дзіцэвіч, Леакадзія Мілаш, 

Павел Сцяцко, Алег Трусаў. 






малая і вялікая Соні Арцю- 
шэнкі, Людміла Колін, Ліза 
Літаровіч, падыйшлі муж- 
чыны прэзідэнт Беларуска- 
Амерыканскага цэнтра 
Жорж Наумчык з братам 
Сцяпанам, Сцяпан Страп- 
ко, Мікола Бычкоўскі, Ва- 


Аўтары цалкам адказныя за падбор 


і дакладнасць прыведзенай інфармацыі 

Кошт у розніцу: 70 руб. 


вяночкі звівае. 

Хтось з мужчын папра- 
сіў гарманіста: “Рэж палес- 
кія прыпеўкі”, -- і пачаў спя- 
ваць: 
Запрагу ката ў сані, 
Кацянёнка ў тарантас, 
Павязу сваю каханку, 
Па ўсёй вёсцы на паказ. 


Колькі я не сватаўся, 
Колькі не стараўся, 
Усе труды мае прапалі, 
Халастым застаўся. 
Не забыліся беларусы 
ні нашых песень, ні танцаў. 
Хоць і жывуць далёка ад 
Бацькаўшчыны але сэрцам 
з Радзімай. І мы вельмі 
ўдзячны за цудоўны прыём 
нашага маленькага 
ансам-бля, а яшчэ 
шчырая падзяка за 
падтрымку ў ства- 
рэнні на Беларусі дзі- 
цячага тэатра фаль- 
клёру “Бераг белых 
буслоў”, які працуе 
цяпер у Маладзёж- 
ным цэнтры фонду 
Чарнобыля Генадзя 
Грушавога г. Буда- 
Кашалёва Гомель- 
скай вобласці і нясе 
людзям радасць і аса- 
лоду народным абра- 
дам, песняй, танцам. 
Родная мова гу- 
чыць і будзе гучаць! 
І заўсёды, успомнім 
аб земляках што жы- 
вуць у Амерыцы. 
Моцнага зда-роўя! І 
шчыры “Дзя-куй”! 
Навуковы супрацоў- 
нік НДЛ беларускага 
фальклёру БДЦ, 
мастацкі кіраўнік 
тэатра фальклёру “Бераг 
а оў 24 
Мікола Коп 









06) і 0ў 


Кошт падпіскі: 1 мес.- 274 руб., З мес.- 822 руб. 


